
БЕЛАРУСІ 


Дакумэнт «на 95 працэнтаў заснаваны на ідэях БНФ» 


27 ліпеня Вярхоўны Савет Беларусі 
прыняў аднагалосна (але ў залі пасе- 
джаньняў было толькі 230 дэпутатаў з 
350) дэклярацыю «Аб дзяржаўным су- 
вэрэнітэце Беларускай ССР». Дзень 27 
ліпеня абвешчаны «Днём незалежнась- 
ці», які будзе штагоду адзначацца як 
«агульнанароднае дзяржаўнае сьвята 
Беларусі». Тэкст дэклярацыі апублі- 
каваны ў рэспубліканскім друку 
(«Зьвязда», 29. УП, «ЛіМ», З. УП). 

Дэклярацыя аб сувэрэнітэце склада- 
ецца з 12 кароткіх артыкулаў. Асноўны 
зьмест дэклярацыі газэта «Известия» 
(29. УП) пераказала гэткімі словамі: 

«Ніводная палітычная партыя ці 
грамадзкая арганізацыя, а таксама па- 
асобныя людзі ня могуць выступаць ад 
імя ўсяго народу Беларускай ССР. Гэ- 
тае права належыць выключна Вярхоў- 
наму Савету рэспублікі. Беларуская 
ССР устанаўляе верхавенства Кансты- 
туцыі і законаў рэспублікі на сваёй 
тэрыторыі. Зямля, ейныя недры, іІн- 
шыя прыродныя рэсурсы на тэрыто- 
рыі БССР -- гэта ўласнасьць бела- 
рускага народу. 

«Пастаноўлена, што рэспубліка мае 
права на ўласныя ўзброеныя сілы, нут- 
раныя войскі, органы дзяржаўнай і 
грамадзкай бясьпекі, падкантрольныя 
Вярхоўнаму Савету БССР. У дэкляра- 
цыі абвешчана, што Беларусь ставіць 
за мэту зрабіць сваю тэрыторыю бязь- 
ядзернай зонай, а рэспубліку -- нэўт- 
ральнай дзяржавай». 


Паўстае, зразумела, пытаньне, як 


трэба разумець гэты радыкальны крок 
да сувэрэннасьці ў рэспубліцы, кіраў- 
ніцтва якое ведамае як найбольш кан- 
сэрватыўнае ў СССР. Вось-жа трэба 
перш-наперш адзначыць, што пад ка- 
нец абмяркоўваньня тэксту дэкляра- 
цыі, калі пытаньне дайшло да гэтак 
званага «Саюзнага дагавору», дэпута- 
ты БНФ начале зь Зянонам Пазьняком 
пакінулі залю паседжаньняў, заявіў- 
шы, што Саюзны дагавор - гэта «пят- 
ля на шыі беларускага народу» і інто 
БНФ ня хоча мець нічога супольнага з 
сгэтым. У артыкуле 11-м дэклярацыі 
тым ня менш сказана: «Беларуская 
ССР прапануе неадкладна прыступіць 
да распрацоўкі Дагавору аб саюзе сувэ- 
рэнных сацыялістычных дзяржаў». 

Лідэр БНФ З. Пазьняк сказаў у ін- 
тэрв'ю газэце «ЛіМ» (10. УІІ), што «на 
сёньняшні дзень Дэклярацыя -- пустая 
паперка, ня больш». Праўда, Пазьняк 
бачыць патэнцыяльныя магчымасьці 
дэклярацыі, бо тут-жа зазначыў: «Але 
ад нашага грамадзтва залежыць, якой 
яна стане потым. Дэклярацыя прыня- 
тая, і гэта факт. Цяпер беларускі на- 
род мае магчымасьць змагацца за рэ- 
альнае ажыцьцяўленьне сувэрэнітэту 
рэспублікі». 

У тым-жа самым інтэрв'ю Пазьняк 
адзначыў вялікі ўплыў Беларускага 
Народнага Фронту на зьмест дэкляра- 
цыі, якую прыняў ВС БССР. Пазьняк 


сказаў: «У той-жа час прыняты даку- 
мэнт аб дзяржаўным сувэрэнітэце, дзя- 
куючы працы нашых дэпутатаў, на 95 
працэнтаў заснаваны на ідэях БНФ, 
выкладзеных яшчэ паўтара года на- 
зад». 

Ня выказаў энтузіязму ў сувязі з 
прыняцьцём дэклярацыі і Васіль Бы- 
каў, народны дэпутат СССР. У інтэр- 
в'ю газэце «ЛіМ» (З. УПІ) народны 
пісьменьнік Беларусі сказаў: 

«Я адношуся да гэтай дэклярацыі 
спакойна. Прыняцьце яе (або няпры- 
няцьце), па сутнасьці, нічога ня можа 
зьмяніць у жыцьці рэспублікі, так 
што значэньне дэклярацыі чыста тэа- 
рэтычнае. Добра, канешне, што наш 
парлямант намогся на такі крок, напэў- 
на, архірадыкальны ў ягоных вачах». 

Быкаў сказаў, што ў залі Вярхоўнага 
Савету. калі прыймалася дэклярацыя, 
«панаваў амаль хаўтурны настрой, бо 
ўсё гэта рабілася супраць волі боль- 
шасьці, пры крайняй раздражнёнасьці 
некаторых дэпутатаў з партгрупы. Ле- 
выя дэпутаты (г. зн. дэпутаты БНФ і 
ягоныя прыхільнікі -- Я. З.) самаад- 
дана змагаліся за кожнае слова пры ві- 
давочнай пасыўнасьці правых, якія, 
аднак, адчувалі сваю сілу ў іншым -- у 
галасавальнай працэдуры. Яна ўсё і 
вырашала». 


Як і Зянон Пазьняк, Васіль Быкаў: 


ня бачыць тымчасам узаемасувязі па- 
між словамі дэклярацыі і запраўдным 
станам рэчаў. «Рэальнага напаўненьня 
гэтай звонкагалосай дэклярацыі няма 
ніякага, -- сказаў Быкаў газэце 
«ЛіМ», -- і цяжка меркаваць, каб з 
такім выразным, мякка кажучы, кан- 
сэрватызмам КПБ і Саветаў яго маг- 
чыма было дасягнуць у бліжэйшым бу- 


дучым». 


Я. З. 


МІЖНАРОДНАЕ ЗГУРТАВАНЬНЕ 
БЕЛАРУСІСТАЎ 


Як паведаміла газэта «Літаратура і 
Мастацтва» (13.УИ), у Менску створа- 
ны аргкамітэт Міжнароднага Згурта- 
ваньня Беларусістаў (МЗБ). У яго 
ўвайшлі: Адам Мальдзіс (старшыня, 
БССР), Генадзь Цыхун (сакратар, 
БССР), намесьнікі старшыні -- Томас 
Бэрд (ЗША), Джэймс Дынглі (Вяліка- 
брытанія), Карль Гутшміт (Усх. Ня- 
меччына), Міхал Кандрацюк (Польш- 
ча), Аляксей Каўка (РСФСР) і 12 асо- 
баў сяброў камітэту, сярод якіх і стар- 
шыня БІНІМ др. Вітаўт Кіпель (абра- 
ны завочна). 

“Аргкамітэт прыняў пастанову пра- 
весьці ў Менску ў 1991 годзе ўстаноўчы 
зьезд МЗБ. Беларусісты сьвету заклі- 
каныя ствараць нацыянальныя й рэгія- 
нальныя камітэты. 





Паднішэцеся на газэту «Беларус» для 
суродзіча па Бацькаўшчыне. 


У інтэрв'ю газэце «ЛіМ» (10. УП) 
лідэр БНФ Зянон Пазьняк гэтак сха- 
рактарызаваў палітычную структуру 
Вярхоўнага Савету рэспублікі: 

«У ВСБССР каля 86 працэнтаў каму- 
ністаў, прычым большасьць зь іх -- 
апаратная і адміністрацыйна-гаспа- 
дарчая намэнклятура. ... 

«Дэмакратычныя дэпутаты па іІні- 
цыятыве групы БНФ аб'ядналіся ў Дэ- 
путацкі клюб, які мае свой статут, 
прыняты 100 дэпутатамі. ... 

«Дэпутацкая група (фракцыя) БНФ з 
27 чалавек утворана яшчэ перад сэсіяй. 
але заявіла пра сваё стварэньне 1 рэгі- 
страцыю толькі праз два месяцы, калі 
больш-менш высьпелі ўмовы. Да гэта- 
га часу ўжо існавалі групы аграрнікаў 
1 вэтэранаў (“Саюз”). Нядаўна абвясь- 
цілі пра сваю групу (160 членаў) і ка- 
муністы.” зылучаецца таксама група 
“'прамыславікоў” (кіраўнікоў прад- 
прыемстваў і інш.). 

«Найбольш радыкальныя аб'яднань- 
ні -- гэта БНФ 1 Дэмакратычны клюб 
(парлямэнцкая фракцыя БНФ увахо- 
дзіць у Дэмклюб). ... Найбольш палі- 
тычна рэакцыйная катэгорыя дэпута- 
таў -- аграрнікі, пераважна кіраўнікі 
гаспадарак 1 сельгасведамстваў». 


ж ж 
Не баюся ні ўсходаў, ні захадаў, 
Сувэрэннасьць -- вось маё гобі. 
Сьвет разьдзелены, сьвет не 
падзелены 
Да спадобы мне, ой да спадобы. 
Хай сыстэмы трашчаць і хай 
крышацца, 
Рассыпаюцца ў попел гісторыі, 
Ен у глебу навозам упішацца, 
Заквітнее айчыннай глёрыяй. 
А з Масквы і з Крамля «хадой 
ўдумнаю» 
Хай ніхто і нішто не праменіцца, 
Віхры уздымаюцца шумныя 
І крыніцы ў Радзіме струменяцца. 
Хай браты вакол добрыя, роўныя, 
Не старэйшыя, не разумнейшыя, 
Дружбы кроўныя, шчырасьці кроўныя 
Будуць праўдай для нас 
найвышэйшаю. 
Ой, ня лёгка ісьці да свабоды 
У сягоньняшняй нашай адлізе, 
Сонца плавіць татальныя лёды, 
Ці нас не пакіне на крызе? 
Дык ня праўда, што я не баюся 
Ні усходаў ні захадаў сёньня, 
Дрыжу я за лёс Беларусі, 
Хоць надзею трымаю ў далонях. 


Гарогейт, Англія 
25. МІІ. 90 


ПРАЕКТ ДЭКЛЯРАЦЫІ 
АБ ДЗЯРЖАЎНАЙ НЕЗАЛЕЖНАСЬЦІ БЕЛАРУСІ 
ПРАПАНАВАНЫ Ў ВЯРХОЎНЫМ САВЕЦЕ БССР 
БЕЛАРУСКІМ НАРОДНЫМ ФРОНТАМ 


Сувэрэннасьць Беларускай дзяржа- 
вы мае выток у незалежнасьці Полац- 
кага Княства і Вялікага Княства Лі- 
тоўскага, Рускага і Жамойцкага. 
Пасьля анэксіі Беларусі ў канцы 
ХХІІІ стагодзьдзя ў склад Расійскай 
імпэрыі імкненьне беларускага на- 
роду да незалежнасьці выявілася ў 
шэрагу крывавых паўстаньняў 1794, 
1830-31, 1863-64, 1905 гадоў, асэнса- 
ваньнем неабходнасьці аднаўленьня 
незалежнай дзяржаўнасьці. Гэты 
працэс закончыўся ў 1918 годзе ўтва- 
рэньнем на аснове шырокага, свабод- 
нага і дэмакратычнага народнага 
прадстаўніцтва Беларускай Народ- 
най Рэспублікі (БНР) і абвяшчэнь- 
нем яе незалежнасьці, што засьвет- 
чана Трэцяй Устаўной граматай БНР, 
паводле якой уся ўлада на Беларусі 
перадавалася Ўсебеларускаму Ўста- 
ноўчаму Сойму. Гэтым актам, прызна- 
ным шэрагам эўрапейскіх дзяржаваў, 
было засьветчана аднаўленьне бела- 
рускай дзяржаўнасьці. 

Аднак першыя крокі Беларусі да 
адраджэньня незалежнасьці былі 
абарваны процідзеяньнем іншых 
дзяржаваў і новай імпэрскай сілы -- 
Расейскай камуністычнай партыі зь 
яе ідэяй сусьветнай рэвалюцыі. 

У сьнежні 1918 года тэрыторыю Бе- 
ларусі бяз згоды беларускага народу 
і Ураду БНР занялі адзьдзелы Чыр- 
вонай Арміі РСФСР. На зямлі Бела- 


русі была ўстаноўлена бальшавіцкая 
ўлада і незаконным, недэмакратыч- 
ным шляхам створаны залежны ад яе 
ўрад, які 1 студзеня 1919 году па ра- 
шэньні ЦК РКП(б) абвясьціў аб утва- 
рэньні Беларускай Савецкай Сацыя- 
лістычнай Рэспублікі, якая, аднак, 
незалежна, ад жаданьня бальшаві- 
коў аказалася пераемніцай дзяржаў- 
ных традыцыяў Беларусі. Без абвяш- 
чэньня незалежнасьці БНР ня была-б 
утворана і БССР. 

Праз два месяцы гэтая рэспубліка 
была ліквідавана бальшавікамі і 
створана штучнае дзяржаўнае ўтва- 
рэньне -- Літоўска-Беларуская Са- 
вецкая Сацыялістычная Рэспубліка. 
Неўзабаве яна была таксама скасава- 
на і на тэрыторыі з шасьці паветаў 
цэнтральнай Беларусі ў ліпені 1920 
году зноў была ўтворана БССР. 

Але і гэтая марыянэткавая дзяр- 
жаўнасьць была прынесена ў ахвяру 
бальшавізму. Коштам Беларусі баль- 
шавіцкая Расея купіла сабе мір з 
Польшчай, садзяліўшы зь ёю ў Рызе ў 
1921 годзе этнічныя беларускія зем- 
лі і разьяднаўшы адзінакроўны на- 
род; яна адвольна перакройвала кар- 
ты і перайначвала межы БССР, вы- 
ключыўшы зь яе складу частку адвеч- 
ных беларускіх тэрыторыяў на ўсхо- 
дзе -- цяперашнія землі Магілёў- 
скай, Гомельскай, Смаленскай, Бран- 

(Працяг на 4-й б.) 

Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 20 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


АБ ПАЛІТЫЧНЫМ СТАНОВІШЧЫ 


Ад Рэдакцыі: Ніжэй зьмяшчаем заяву, прынятую канфэрэнцыяй Беларускага 
Народнага Фронту «Адраджэньне», што адбылася ў Менску 30. УІ-1.УІПІ. 1990 г. 


“За год, што мінуў пасьля Ўстаноў- 
чага зьезду БНФ «Адраджэньне», эка- 
намічная, палітычная і грамадзкая 
сытуацыя ў Рэспубліцы пагоршылася. 
З паліц магазынаў зьнікаюць апош- 
нія спажывецкія тавары, інфляцыя 
ператварыла грошы ў паперу. Апарат 
камуністычнай партыі ў Беларусі 
бяссэнсоўнай.упартасьцю заціскае 
гайкі, зьдзекуецца з плюралізму, га- 
лоснасьці і дэмакратыі. За год ня 
быў надрукаваны ніводзін афіцый- 
ны дакумэнт БНФ. 

Але затое быў прыняты антыдэма- 
кратычны закон аб выбарах, што даз- 


воліў партапарату ў чарговы раз фак-. 


тычна захапіць уладу, паколькі 
склад абранага Вяхоўнага Савету 


БССР і мясцовых Саветаў не адлю- 


строўвае рэальных суданосін палі- 
тычных сілаў і памкненьняў белару- 
скага народу. 

Да сёньняшняга дня ня робіцца ні- 
чога рэальнага для выратаваньня бе- 
ларускага народу ад наступстваў Чар- 
нобыльскай катастрофы. 

Лідэры партыйнай мафіі хутка пе- 
ратвараюцца ў лідэраў новай савец- 
кай буржуазіі. 

Улады старанна ўмацоўваюць рэ- 
прэсійны апарат -- пракуратуру, су- 
ды, міліцыю. Захоўваюць свае неза- 
конныя прывілеі. Мацуюць кругавую 
паруку -- старанна выгароджваюць і 
апякаюць сваіх прадстаўнікоў, якія 
даўно страцілі народны давер. 

Такія паводзіны сьветчаць аб кан- 
чатковай страце партыйнымі ўлада- 
мі здаровага сэнсу. Гэтым тлумачыц- 
ца зьяўленьне ультыматуму да сва- 
боднай Літвы. Гэтым тлумачыцца 
пасьпешлівая рэалізацыя «незалеж- 


насьці» пасьля атрыманьня загаду з 


Масквы. Сьпісваючы сваю «дэкляра- 
цыю» з праграмных дакумэнтаў БНФ, 
старшыня М. Дземяньцей і ягоныя па- 
магатыя забыліся на тое, што неза- 
лежнасьць несумяшчальная з таталі- 
тарызмам. 

Але спыніць рух гісторыі немагчы- 
ма. Крах таталітарнай партыйна-бю- 
ракратычнай сыстэмы непазьбежны. 
Супраціўленьне яе апалягетаў, стаў- 
леньнікаў толькі пагаршае стано- 
вішча беларускага народу, нясе яму 
новыя беды і пагрозу нацыянальнай 
катастрофы. 

Усё гэта вымагае новых высілкаў з 
боку дэмакратычных сілаў Беларусі. 
Канфэрэнцыя Беларускага Народнага 
Фронту «Адраджэньне» заклікае ўсіх 
сумленных, сьвядомых і актыўных 
людзей аб'яднаць намаганьні ў ба- 
рацьбе за выратаваньне беларускага 
народу. 

Мы заклікаем прадстаўнікоў БНФ 
у Саветах, усіх дэмакратаў, якія 
ўдзельнічалі ў выбарах на плятфор- 
ме Дэмакратычнага блёку, аб'яднацца 


ў апазыцыйныя фракцыі і пазбавіць” 


прадстаўнікоў намэнклятуры бач- 
насьці народнай падтрымкі. Людзі, 
якія захапілі ўладу, павіны несьці 
адказнасьць за сваю палітыку. 


Мы патрабуем стварэньня ўмоваў 
для нармальнай дзейнасьці ўсіх гра- 
мадзкіх аб'яднаньняў і партыяў. 

Мы вітаем разгортваньне незалеж- 
нага рабочага руху, стварэньне за 
прыкладам Гомля і Магілева гарадз- 
кіх і абласных страйкавых камітэтаў 
і абяцаем ім падтрымку ў барацьбе за 
правы рабочых. 

Мы заклікаем усіх прыхільнікаў 
БНФ з новаю сілаю разгарнуць «мі- 
тынговую дэмакратыю». 
аказаць магутную падтрымку нашым 
прадстаўнікам у Саветах усіх узроў- 
няў. Наша мэта -- роспуск антыдэма- 
кратычных Саветаў і правядзеньне 
новых выбараў на падставе дэмакра- 
тычнага закону. 

Мы заклікаем да прыняцьця «Дэ- 
клярацыі аб незалежнасьці Белару- 
сі», распрацаванай БНФ «Адраджэнь- 
не». Мы заклікаем да стварэньня гра- 
мадзянскіх камітэтаў -- асноўнага 
сродку стварэньня новай грамадзян- 
скай супольнасьці. 

Наш народ павінен асэнсаваць усю 
небясьпечнасьць становішча, калі на 
развал эканомікі, крызіс і беспара- 
дак накладаецца адсутнасьць палі- 
тычных свабодаў і галоснасьці. Зма- 
гацца за народную думку, за народную 
падтрымку, гуртаваць народ у зма- 
ганьні -- пачэсны абавязак сяброў 
БНФ. У той дзень, калі пад сьцягамі 
БНФ зьбярэцца большасьць нашага 
народу, абрынецца ўся прагнілая сыс- 
тэма, і мы выйдзем на шлях да воль- 
нага і шчасьлівага жыцьця. 


ЖЫВЕ БЕЛАРУСЬ! 


ЛЕЧАЦЦА АД ЧАРНОБЫЛЯ 
стараньнямі БНФ 


На пачатку ліпеня з ГДР вярнулася 
першая група дзяцей, якія жывуць у 
забруджаных радыяцыяй раёнах Бела- 
русі. Месячную паездку іх на аздараў- 
леньне ў Нямеччыну арганізаваў камі- 
тэт БНФ «Дзеці Чарнобыля», на чале 
якога стаіць энэргічны й самаахвярны 
дэпутат Вярхоўнага Савету БССР Ге- 
надзь Грушавы. 500 дзяцей з Хойніц- 
кага, Кармянскага, Будакашалёўскага 
ды іншых раёнаў былі грунтоўна аб- 


іа 


сьледаваныя ў радыяцыйным цэнтры 


Бэрліну. Для іх арганізаваліся ціка-: 


выя экскурсіі па гістарычных мясьці- 
нах Нямеччыны, выздараўленчыя ме- 
рапрыемствы. Выдаткі ўзялі на сябе 
нямецкія грамадзкія арганізацыі і 
рэспубліканскае міністэрства ась- 
веты. 

У ГДР паехала яшчэ адна група бела- 
рускіх дзяцей. Паездка трэцяй пляна- 
валася на жнівень, а ў верасьні камі- 
тэт «Дзеці Чарнобыля» плянуе пра- 
весьці аздараўленьне мацярок зь дзець- 

мі . Усяго-ж ад пачатку 1990 году пры 
дапамозе камітэту. БНФ паправілі 
сваё здароўе за мяжой каля пяцёх тыся- 
чаў чалавек. 


Мы павінны. 


Прывітальныя тэлеграмы 


Яго Міласьці 
Спадару Мікалаю І. Дземяньцею 
Старшыні Вярхоўнага Савету 


Беларускай Савецкай Сацыялістычнай Рэспублікі 


І алоўная ўправа Беларуска-Амэрыканскага Задзіночаньня выказвае Вяр- 
хоўнаму Савету БССР шчырыя віншаваньні з нагоды прыняцьця Дэклярацыі 
аб дзяржаўным сувэрэнітэце Беларускай ССР і жадае плёну ў далейшай 
дзейнасьці дзеля аднаўленьня незалежнай Беларускай Дзяржавы, абвешча- 
най Актам 25 сакавіка 1918 году -- Беларускай Народнай Рэспублікі. 


Жыве Беларусь! 
Ныо-Ёрк, ЗША, 28 ліпеня 1990 г. 


Яго Дастойнасьці Прэзыдэнту 
Беларускага Вярхоўнага Савету 
Менск, СССР 


Антон Шукелойць, 


30 ліпеня 1990 г. 


Беларуска-Амэрыканскае Аб'еднаньне ў Нью-Ёрку вітае Вас і ўвесь Белару- 
скі Народ з паўзятым становішчам, якое вядзе да адраджэньня роднае мовы, 
культуры, нацыянальнае годнасьці й беларускае дзяржаўнасьці. Мы жадаем 
Вам і ўсяму Беларускаму Народу посьпехаў у асягненьні сувэрэнітэту і 
мірнага сужыцьця з вольнымі народамі сьвету. Мы, беларускія Амэрыканцы, 
будзем старацца ўсімі сіламі Вам дапамагчы. Спары Божа. 


Канстанцін Мерляк, Старшыня 


Беларуска-Амэрыканскае Аб'еднаньне 


104-29 АЧапііс Ауепце Кісітопё НІІІ, МХ. У. 11418 


Ю. 5.А. 





МАЛЕБЕН ЗА БЕЛАРУСЬ 


У нядзелю 29 ліпеня г. г. айцец Пра- 
таерэй Васіль Андрэюк адслужыў у 
царкве Божае Маці Жыровіцкае ў Гай- 
ленд-Парку, Н.-Дж., малебен падзякі з 
нагоды прагалошаньня сувэрэнітэту 
Беларусі. Пасьля багаслужбы ён такса- 
ма сказаў хоць 1 кароткую, але зьмяс- 
тоўную пропаведзь на тэму дня. У часе 
малебну ў Царкву былі ўнесеныя на- 
цыянальныя і вэтэранскі сьцягі. У 
шмат каго з малельнікаў былі на вачах 
сьлёзы, але гэта ўжо ня былі сьлёзы 
роспачы, але падзякі і просьбы аб да- 
лейшай апецы над пачынаючай адра- 
джацца Бацькаўшчынай 1 ейЙНЫМІ сы- 
намі і дочкамі. 


ЖЫВЕ БЕЛАРУСЬ! 
В. С. 


САЦЫЯЛ-ДЭМАКРАТЫЧНАЯ 
ПАРТЫЯ БЕЛАРУСІ 


У Менску паўстаў арганізацыйны 
камітэт Сацыял-дэмакратычнай пар- 
тыі Беларусі (СДПБ). У «Дэклярацыі 
прынцыпаў» СДПБ сказана: «Галоў- 
ным заданьнем сёньняшняга дня сацы- 
ял-дэмакраты Беларусі лічаць пера- 
адоленьне манаполю палітычнай і 


эканамічнай улады, што знаходзіцца ў. 


руках партыйна дзяржаўнага апарату». 
Сацыял-дэмакраты кажуць, што яны 
гатовыя «выступаць у саюзе з рэфар- 
місцкай часткай кампартыі Беларусі і 
камсамолу ды іншымі дэмакратычны- 
мі сіламі рэспублікі». Сацыял-дэма- 
краты вітаюць намаганьні БНФ, як 
арганізацыі прыхільнікаў палітыч- 
нага шляху беларускага нацыянальнага 
адраджэньня. 

Праграма СДПБ прадбачыць пасту- 
повы пераход ад цяперашняга, як ён 
названы, «ілюзорнага, дагматычнага, 
казарменнага дзяржаўна-бюракратыч- 
нага сацыялізму» да плюралістычнага 
ладу эўрапейскага тыпу: парлямэнтар- 
най сыстэмы, рэгуляванай эканомікі 
вольнага рынку і сацыяльнай дэма- 
кратыі... 

У галіне культуры сацыял-дэмакра- 
ты выказваюцца за інтэрнацыяналіза- 
цыю. «Для Беларусі, -- кажуць яны, -- 
сталася традыцыйнай свабодная канку- 
рэнцыя колькіх культураў -- белару- 
скай, расейскай, літоўскай, польскай». 


А дзеля гэтага, «навязваньне белару-' 


скай монакультуры можа спрычыніць 


УКРАІНЦЫ СЬВЯТКУЮЦЬ 
СУВЭРЭННАСЬЦЬ 


Абвешчаньне Ўкраіны як сувэрэн- 
най дзяржавы, што адбылося ў Кіеве 16 
ліпеня, сьвяткавала ўкраінскае гра- 
мадзтва Таронта й ваколіцаў перад Ан- 
тарыйскім парлямантам 24 ліпеня. 
Увечары перад будынкам сабралася ка- 
ля 2 тысяч людзей. Запрошанымі ад 
Згуртаваньня Беларусаў Канады прый- 
шлі нашы суродзічы з нацыянальным 
сьцягам, і сп. Мікола Ганько, старшы- 
ня ЗБК, выступаў зь віншаваньнем. 

Урачыстасьць пачалася малебенам з 
удзелам шасьцёх духоўнікаў. Украін- 
цаў з нагоды гэтай важнай гістарычнай 
падзеі віншавалі паслы ад правінцы- 
яльнага парляманту й ад гораду Тарон- 
та. Характэрна, што ня было ніякага 
прывітаньня ад фэдэральнага ўраду ў 
Атаве, які, відаць, глядзіць, каб не ўк- 
вяліць Маскву, якой прадаюць пшані- 
цу. Гэта той самы ўрад, які кагадзе 
вітаў, шырака адчыніў дзьверы ды даў 
5 міліёнаў даляраў паўдзённа-афры- 
канскаму пракамуністычнаму тэрары- 
сту Мандэлю. 

У сваёй кароткай віншавальнай пра- 
мове старшыня ЗБК зьвярнуў увагу на 
тое, што канадзкі народ, а асабліва ўсе 
ягоныя ўрады павінны ўжо навязваць 
кантакт з Украінай і зь іншымі 
рэспублікамі, якія вызваляюцца спад 
маскоўскага ярма. Гэта ў будучыні, на 
руінах імпэрыі, што распадаецца, за- 
бясьпечыць доступ да новапаўсталых 
дзяржаваў, у тым ліку й рынак для 
камэрцыі. Прысутныя ўзнагародзілі 
прадстаўніка Беларусаў Канады апла- 
дысмэЭнтамі. 

К. 


цэсу беларускага нацыянальнага адра- 
джэньня, выклікаць эфэкт адрыву з 
боку самых Беларусаў. Тым ня 
менш, -- сказана далей у праекце пра- 
грамы, -- у абставінах, якія склаліся, 
мэтазгоднае пераважнае разьвіцьцё 
беларускай культуры як цымэнтуючай 
народ, што найбольш пацярпеў ад ім- 
пэрскага псэўдаінтэрнацыяналізму, ад 
практыкі “зьліцьця народаў». Сацы- 
ял-дэмакратычная партыя Беларусі 
прапануе ствараць умовы для «свабод- 
най канкурэнцыі нацыянальных куль- 
тураў» і разам з тым «цярпліва культы- 
ваваць беларускую культуру і ейную 
канкурэнтаздольнасьць зь вялікай ра- 
сейскай культурай». 


Карэспандэнцыя з Парыжа 


ЯШЧЭ ПРА ЧАРНОБЫЛЬ 


Чатыры гады пасьля жудаснае ката- 
строфы на Чарнобыльскай атамнай 


электрастанцыі французскія газэты)». 


апрача камуністычных, ізноў. шырака 
пішуць пра вельмі цяжкія ўмовы ЛЯ- 
чэньня паражаных радыяцыяй жыха- 
роў, асабліва дзяцей. арганізм якіх 
вельмі чульлівы на радыяцыю. У па- 
рыжскім часапісе «Рагіз-Маісі» пада- 
валі фатаграфіі дзяцей зь Беларусі 
бяз ног, бяз рук, без вачэй і г. Д. 





лепшыць цяжкі стан мэдыцыны ў сва-. 


іх краінах. Усе яны былі з навуковымі 
тытуламі, прафэсары, шэфы шпіта- 
лёў, клінікаў, амаль усе гаварылі па- 
французску. 

Пасьля выступленьня аднаго поль- 
скага прафэсара, які жаліўся на выбух 
у Чарнобылі, я папрасіў слова і высту- 
піў з паведамленьнем пра непараўналь- 


Беларускія дзеці ў в. Каменюкі. Здымак зроблены Ганнай Н. у травені сёлета. 


Нядаўна я меў нагоду быць на дзьвюх 
канфэрэнцыях, крыху зьвязаных з 
Чарнобылем. У канцы сакавіка ў па- 
рыжскім палацы «Мійаііё» адбыўся 
калёквіюм «Дактароў сьвету» -- так 
завецца арганізацыя маладых лекароў, 
што езьдзяць у іншыя краіны сьвету, 
каб лячыць там людзей. Тэмай калёк- 
віюму: было: «Экалягічныя зЬніш- 
чэньні ў Савецкім Саюзе». Тут можна 


раіне, пра бедных 800.000 хворых бела- 
рускіх дзяцей, пра абыякавасьць цэнт- 
ральных уладаў Савецкага Саюзу, якія 
нічым ня цікавяцца і нічым не пама- 
гаюць. На наша зьдзіўленьне, на залі 
ня было амаль ніякае рэакцыі. А гэта 
таму, што Французы баяцца ўздымаць 
праблему Чарнобыля, паколькі ў 
Францыі працуюць 56 атамных рэакта- 
раў, якія забясьпечваюць 7096 усяе 





ў 


Ахвяра чарнобыльскай радыяцыі ў гематалягічнай клініцы ў Менску. Здымак, 
атрыманы ад Камітэту «Дзеці Чарнобыля», быў зроблены ў травені сёлета. 


было пачуць скаргі й дакоры дактароў 
і журналістаў з Эстоніі, Латвіі, Ар- 
меніі, Расеі, Украіны. Французскія 
лекары шмат гаварылі пра цяжкія вы- 
нікі чарнобыльскага выбуху, часта 
згадваючы Беларусь і Украіну. 

Другая канфэрэнцыя, на якую мяне 
запрасіў прафэсар хірургіі-дэпутат Б. 
Дэбрэ, сын калішняга прэм'ера за ча- 
самі ДэГоля, была на тэму «Вольная 
мэдыцына ўва ўсходніх краінах Эўро- 
пы». Я із свайго боку меў права запра- 
сіць яшчэ адну асобу, і таму да мяне 
далучыўся мой прыяцель інж. Лявон 
Шыманец. 

На канфэрэнцыю прыбылі прад- 
стаўнікі Польшчы, Чэхаславаччыны, 
Вэнгрыі і Румыніі ў шуканьні матар”- 
яльнай і навуковай дапамогі, каб па- 


электрычнасьці краю. А прадстаўнікі 
з Усходняе Эўропы таксама маўчалі, 
бо баяліся, відаць, што Беларусы хо- 
чуць перахапіць дапамогу ад Францу- 
заў, на якую яны спадзяваліся. Толькі 


адна жанчына з Францыі і адзін фран-. 


цузскі доктар, зь якім мы абедалі, дзя- 
кавалі нам за тое, што было сказана 
пра Беларусь. Гэты доктар напісаў мне 
цікавы ліст, у якім ёсьць вельмі важ- 
нае выказваньне: «Ня трацьце надзеі, 
рабеце ўсё, што можаце, каб ратаваць у 
першую чаргу вашых беларускіх дзя- 
цей». Так, запраўды, няма большага 
скарбу для народу, як здаровыя дзеці. І 
дзеля гэтага якраз кожны сьведамы Бе- 
ларус на Захадзе павінен нешта ра- 
біць, каб памагаць у гэтым змаганьні 
зь генацыдам на Беларусі. Ня трэба 


разьлічваць на тое, што багатыя заход- 
нія дзяржавы ўсё дадуць. Трэба браць 
прыклад з а. Аляксандра Надсона, які 
сваймі выступленьнямі на тэлебачань- 
ні ў Англіі ды кантактамі з брытан- 
скімі газэтамі здолеў знайсьці дапа- 
могу сярод небагатых Ангельцаў, якія 
прысылаюць хоць і маленькія дары на 
Чарнобыль, а ў Бірмінгаме, дзякуючы 
захадам нашага сябры М. Баяроўскага, 
адзін Ангелец даў аўтафургон, а дру- 
гі-- даў бэнзыну, каб завезьці мэдыка- 
мэнты на Беларусь. 

У Францыі Ганна М., калі ў яе пась- 
ля падарожжа на Беларусь правяралі 
радыяцыю (хоць Ганна ня была ў вако- 
ліцах Гомеля й Магілёва), бачыла апа- 
рат на якім вісеў адрас Менску. Апа- 
рат выраблены ў Францыі, ён вымярае 
колькасьць шкодных для арганізму рэ-: 
чываў. Прафэсар Д. Пэлерын, галоў- 
ны; інспэктар атамнае энэргіі ў Фран- 
цыі, дорыць гэты апарат для Беларусі. 
Прафэсара Пэлерына я ведаю асабі- 
ста, бо ён даўгі час быў дырэктарам 
школы, у якой я закончыў вышэйшую 


асьвету, а пасьля пад ягоным кіраў- 
ніцтвам шмат гадоў працаваў там вы- 
кладчыкам марфалёгіі. 

Францыя прыняла таксама 1000 дзя- 
цей з чарнобыльскай зоны на час 
школьных канікулаў. Есьць паміж імі 
1 беларускія дзеці. 

Іншыя дзяржавы таксама памагаюць 
чарнобыльцам. Але патрэбнае перш- 
наперш нашае шчырае 1 актыўнае да- 
лучэньне да справы дапамогі, бо калі 
мы будзем памагаць, то й іншыя дапа- 
могуць, і Бог нам дапаможа. 

З прыемнасьцю чытаю ў «Белару- 
се», што на пачатку верасьня сёлета на 
Сустрэчы Беларусаў Паўночнае Амэ- 
рыкі ў Кліўленьдзе тэмай гутарак бу- 
дзе «Дзеці Чарнобыля». Трэба спадзя- 
вацца, што на сустрэчБі будзе прынятая 
рэзалюцыя, каб за межамі Беларусі 
стварыць цэнтральны орган дапамогі, 
як гэта ўжо зрабілі іншыя народы, каб 
усе дары ішлі ў адну касу. Было-б ра- 
зумна, каб гэткі орган быў у Эўропе, бо 
тут бліжэй да Беларусі, і будзе тань- 
ней завозіць туды лякарствы. М. Н-ч 





З жыцьця ў Дэтройце 


СПАТКАНЬНЕ ЗЬ «ДЗЯЦЬМІ ЧАРНОБЫЛЯ» 


26-га ліпеня сёлета, прачытаўшы ў 
ранішняй газэце «Дэтройт Фры Прэс», 
што беларускія дзеці-ахвяры чарно- 
быльскай катастрофы знаходзяцца на 
адпачынку ў лягеры «Радуга» ў паўноч- 
на-заходняй частцы штату Мічыган, 
Беларусы з ваколіцаў Дэтройту паста- 
навілі адразу адведаць гэтых дзетак, 
хоць і далёкая дарога ад нас туды (250 
міляў). 

Знайшоўшы гэтае месца, каля пятай 
гадзіны папаўдні, якраз засталі гэтых 
10 дзяцей (у веку 7-14 гадкоў) сабраных 
на вячэрні пасілак сярод многіх ін- 
шых амэрыканскіх дзяцей, хворых на 
рака або на ляўкоз. 7” 

Пазнаёміўшыся перш зь кіраўніч- 
кай беларускай групы, Вольгай Волка- 
вай і з др. Віталем Паўленкам, пачалі 
мы вітацца з усімі дзеткамі асабіста, 
ды кожны з нас меў нагоду знайсьці 
блізкага малога земляка. Каця Мазура 
цалавала дзевяцігадовага Паўліка зь 
Любанскага раёну (каля Слуцка), Вера 
Артон знайшла землячка з-пад Пінска, 
які ёй сказаў: «У нас у бальніцы ў Мен- 
ску ёсьць многа дзяцей з-пад Пінска». 
А др. Сажыч абнімаў 13-гадовую Воль- 


-гу Аляшкевіч з Баранавіч, у якое па- 


пытаўся, ці ведае яна, дзе Наваградак, 
а яна кажа: «Канешна, мой тата з Нава- 
градчыны, зь мястэчка Любча над Нё- 
манам, але цяпер працуе ў Баранаві- 
чах». Волечка добра гаварыла па-бела- 
руску, але некаторыя дзеткі ня зусім 
разумелі нашую мову. 

Адны зь іх выглядалі фізычна ня 
дрэнна (у стадыі рэмісіі), але гля- 
дзець на іншых -- сэрца сьціскалася з 
жалю: валаскі іх павыпадалі ад хіма- 
тэрапіі, ды худзенькія яны й бледныя. 
Усе яны казалі нам, што іх тут вельмі 
добра даглядаюць, кормяць ды забаўля- 
юць. 

Даведаліся ад іх, што з дому на даро- 
гу далі ім кажнаму па 100 рублёў, а 
калі замянілі на мясцовую валюту, 
дык атрымалі па 17 даляраў. Таму дэт- 


-ройцкія візытатары вырашылі даць 


кажнаму зь іх дадаткова па 20 даляраў. 
Дзеткі былі вельмі задаволеныя, што 
амэрыканскія Беларусы не забылі ёра 
іх. Др. Сажыч прасіў іх, каб вучыліся 
ў школах мовы сваіх бацькоў ці бабак, 
бо вось у Амэрыцы Беларусы інакш не 
гавораць як толькі па-беларуску й па- 
ангельску. 
Дзень перад нашым візытам наведа- 
ла іх група Ўкраінцаў, а вось на на- 


“ступны дзень яны мелі ўжо выбірацца 


ў падарожука дадому. Асабліва шчыра 
дзякавала нам са сьлязамі ў вачох кі- 
раўнічка Вольга Аядрэеўна, настаўні- 
ца ангельскай мовы ў Менску, добра га- 
ворачы з намі па-беларуску. 


Беларуская дыпляматычная місія 
пры Аб'еднаных Нацыях у Ню-Ерку 
таксама была ўдзячная нам за наведань- 
не й падтрымку «дзяцей Чарнобыля». 

Юзік С. 


ІНДЫВІДУАЛЬНАЯ ДАПАМОГА 
ЧАРНОБЫЛЬЦАМ 


Старшыня камітэту «Дзеці Чарно- 
быля» БНФ і дэпутат ВС БССР сп. Ге- 
надзь Грушавы сказаў газэце «Бела- 
рус» наступнае: 

Калі хто-небудзь з суродзічаў на За- 
хадзе хоча дапамагчы дзецям-ахвярам 
чарнобыльскае радыяцыі, дык можа 
гэта зрабіць беспасярэдня й проста, па- 
сылаючы ў канвэрце або ў пакеце са- 
мыя звычайныя мультывітаміны. 

Пасылаць (Ччаказною поштай) на 
адрас: 


ЗОУІЕТ ОСММОКІ 

220082 Менск 

пр. Пушкіна д. 47, кв. 99 
Грушавому Г. В. 


МЫТА ЗА ДАЗЫМЭТАР"!! 


Як нам паведаміў сваяк суродзічаў 
на Беларусі, улады садралі ў Нава- 
градку з жанчыны-пэньсіянеркі больш 
за 90 рублёў мыта за атрыманы ёю з 
Амэрыкі дазымэтар «Монітар-4». Су- 
ма гэтая перавышае месячную пэньсію 
жанчыны. Гэтак савецкая ўлада «дапа- 
магае» людзям змагацца з чарнобыль- 
скай радыяцыяй. 


БЕЛАРУСЫ ЛАПЛАНДЫІ 


У Мурманску 17 чэрвеня сёлета ад- 
быўся першы неафіцыйны сход Бела- 
русаў Лапландыі. У сходзе ўзяло ўдзел 
адзінаццаць асобаў, але ўдзельнікі 
ягоньія спадзяюцца, што неўзабаве 
зьбярэцца большая колькасьць суро- 
дзічаў і будзе заснаванае афіцыйна бе- 
ларускае культурнае таварыства. Ча- 
совым старшынём пасьля першага 
сходу стаўся малады й энэргічны сП. 
Андрэвуш Шчура. Калі-б хто-небудзь 


хацеў зь ім наладзіць сувязь, з чаго” 


нашы далёкія землякі былі-б вельмі 
радыя, рэдакцыя «Беларуса» можа 
даць адрас. 


ЗВАРОТ ДА БЕЛАРУСАЎ СЬВЕТУ 


Газэта «Літаратура і Мастацтва» (10.УШ) апуб- 
лікавала зварот арганізацыйнага камітэту згур- 
таваньня «Бацькаўшчына» «Да Беларусаў сьве- 
ту». Згуртаваньне паставіла сабе мэту: «аб'яд- 
наць Беларусаў Савецкага Саюзу, а потым ісьве- 
ту», каб «спрыяць духоўнаму, нацыянальнаму ад- 
раджэньню ўсяго беларускага народу, палітыч- 
наму і эканамічнаму сувэрэнітэту Беларусі». 

“0661 чнэяІнж с/6 У ЭХаУіЯЧ 


БЕЛАРУС Ле 372 Жнівень 1990 г. 


ПРАЕКТ ДЭКЛЯРАЦЫІ 


- БЕЛАРУСКАГА НАРОДНАГА ФРОНТУ 
АБ ДЗЯРЖАЎНАЙ НЕЗАЛЕЖНАСЬЦІ БЕЛАРУСІ 


(Заканчэньне зь 1-й 6.) 

скай, часткова Пскоўскай вобласьцяў 
Дзеля імпэрскіх палітычных мэтаў у 
1939 годзе Літве была передадзена 
Віленшчына разам зь Вільняй, а ў 
1944 годзе Польшчы -- Беласточчына 
зь Беластокам. Усё гэта адбывалася 
са згоды залежнага ад Масквы кіраў- 
ніцтва БССР, якое паслухмяна ішло 
на згубныя эканамічныя і палітыч- 
ныя экспэрымэнты над народам, якое 
стала саўдзельнікам у злачынствах 
калектывізацыі, дэнацыяналізацыі, 
генацыду супроць народу. 

Падпісаньне прадстаўніком БССР 
Саюзнага дагавору 1922 г. ня мела 
юрыдычнай сілы, бо гэтае рашэньне 
прынятае пад дыктоўку Масквы ва 
ўмовах таталітарнага рэжыму і са- 
вецкай акупацыі, без правядзеньня 
рэфэрэндуму і ратыфікацыі рэспуб- 
лікай гэтага акту. Усё гэта дае права 
Вярхоўнаму Савету БССР не заклю- 
чаць новы саюзны дагавор і дэнанса- 
ваць дагавор 1922 году ў аднабаковым 
парадку. 

Аднак нацыянальна-адраджэнскія 
і дзяржаўна-стваральныя працэсы, 
нягледзячы на перашкоды, працягва- 
лі разьвівацца ў БССР. Гэта было 
станоўча ацэнена законным Урадам 
БНР у эміграцыі. У 1925 годзе частка 
дзеячоў Ураду БНР прызнала нацыя- 
нальна-будаўнічую дзейнасьць у 
БССР і вярнулася на Бацькаўшчыну, 
чыў. засьветчыла факт пэўнай пера- 
емнасьці і пагадненьня паміж БНР і 
БССР. Але неўзабаве ўсе дзеячы БНР, 
што вярнуліся на Беларусь, былі рэ- 
прэсіяваны і расстраляны. 

Беларускі народ са зброяй у руках 
выступаў супроць камунізму ў Слуц- 
кім паўстаньні 1920 году, у часы ка- 
лектывізацыі. Гераізм і самаахвяр- 
насьць нашага народу ў барацьбе з 


“фашызмам у Другой сусьветнай вайне 


здабылі прызнаньне міжнароднай 
супольнасьці. Беларусь у 1946 годзе 
стала сябрам (членам)-заснавальні- 
кам Арганізацыі Аб'яднаных Нацыяў. 
Аднак гэта не зьмяніла каляніяльна- 
га становішча Беларусі. Таталітар- 
ная дыктатура растаптала правы бе- 
ларускага народу і давяла эканоміку 
і культуру Беларусі да крызіснага, 
амаль бязвыхаднага стану. Апошняе 


гглябальнае злачынства камуністыч- 


най імпэрыі -- Чарнобыльская ката- 
строфа, маўчаньне вакол яе наступ- 
стваў -- галоўны ўдар нанесла па 
Беларусі. Выратавацца ад чарно- 
быльскай бяды немагчыма, ня маючы 
дзяржаўнай незалежнасьці. Гісто- 
рыя няўмольная: нястрымна набліжа- 
ецца распад апошняй імпэрыі сьвету. 

Незалежнасьць Беларусі павінна 
ажыцьцяўляцца праз пераходны пэ- 
рыяд, палажэньні якога вызначаюцца 
гэтай Дэклярацыяй і дагаворам аб пе- 
раходным пэрыядзе паміж БССР і 
СССР тэрмінам ня больш аднаго году, 
на працягу якога Беларусь захоўвае 
пэўныя саюзныя стасункі з СССР. 

Абагульняючы сказанае і 

Зыходзячы 

-- з унівэрсальнага права народаў 
на самавызначэньне і незалежнае 
дзяржаўнае жыцьцё, замацаванага ў 
артыкуле 1 Міжнароднага пакту аб 
грамадзянскіх і палітычных правах; 

-- з тысячагадовай традыцыі бела- 
рускай дзяржаўнасьці; 

-- з акту абвяшчэньня незалеж- 
насьці Беларусі Радай Беларускай 
Народнай Рэспублікі 25 сакавіка 
1918 году; 

-- з арт. 69 дзейнай Канстытуцыі 
Беларускай Савецкай Сацыялістыч- 
най Рэспублікі, які дэкляруе яе сувэ- 
рэнітэт; 


Улічваючы, 

што Беларусь зьяўляецца сябрам 
(членам)-заснавальнікам 
Арганізацыі Аб'яднаных Нацыяў і 
паўнапраўным суб'ектам міжнарод- 
нага права; 

Адзначаючы, 

-- што палітычны сувэрэнітэт Бе- 
ларусі можа рэалізавацца толькі ў 
форме незалежнай нацыянальнай 
дзяржаўнасьці; 

-- што незалежнасьць Беларусі - 
натуральная і галоўная ўмова забесь- 
пячэньня правоў і свабодаў грамадзя- 
наў Беларусі, жыцьцёвых інтарэсаў 
яе насельніцтва і гістарычнай пэр- 
спэктывы беларускага народу, гаран- 
тыя самавызначэньня і свабоднага 
выбару Рэспублікай свайго шляху, 


ВЯРХОЎНЫ САВЕТ БЕЛАРУСКАЙ. 
ССР, ЯК ВЫРАЗЬНІК СУВЭРЭННАЙ 
ВОЛІ НАРОДУ БЕЛАРУСІ, 
ПАСТАНАЎЛЯЕ: 


1. Пацьвердзіць незалежнасьць Бе- 
ларусі паводле Трэцяй Устаўной Гра- 
маты Рады Беларускай Народнай Рэс- 
публікі ад 25 сакавіка 1918 году. 

Надаць Беларускай дзяржаве афі- 
цыйнае найменьне Беларуская Рэс- 
публіка, якое сьветчыць пераем- 
насьць дзяржаўнасьці ад Беларускай 
Народнай Рэспублікі і ўзьніклай як 
яе наступства Беларускай, Савецкай 
Сацыялістычнай Рэспублікі. Най- 
меньне Беларуская Рэспубліка ад- 
люстроўвае і замацоўвае рэспублі- 
канскую форму дзяржаўнага кіра- 
ваньня на Беларусі. 

Незалежнасьць Беларускай Рэспуб- 
лікі азначае: 

-- поўны сувэрэнітэт Беларусі, 
вяршэнства органаў дзяржаўнай ула- 
ды Беларускай Рэспублікі пры выра- 
шэньні ўсіх пытаньняў дзяржаўнага, 
палітычнага і эканамічнага жыцьця 
Беларусі на ўсёй яе тэрыторыі; 
--- абсалютнае права беларускага 
народу валодаць, карыстацца І распа- 
раджацца нацыянальным багацьцем 
Беларусі; 

-- вяршэнства Канстытуцыі і Зака- 
надаўства Беларускай Рэспублікі на 
ўсёй яе тэрыторыі, адпаведнасьць за- 
канадаўчых актаў Беларускай Рэс- 
публікі міжнародным пагадненьням 
аб правах чалавека; 

--- увядзеньне грамадзянства Бела- 
рускай Рэспублікі; 

-- гарантыі гістарычнай пэрспэк- 
тыве беларускай нацыі, яе мове і 
культуры, мовам і культурам нацыя- 
нальных меншасьцяў Беларусі; 

-- адсутнасьць на тэрыторыі Бела- 
русі ўзброеных сілаў іншых дзяржаў 
і ператварэньне яе ў бязьядзерную 
краіну; 

--- сувэрэннае права народу Белару- 
сі вызначаць свой грамадзкі лад і 
форму дзяржаўнага кіраваньня. 

2. Пацьвердзіць юрыдычную сілу 
палажэньня Трэцяй Устаўной Грама- 
ты Рады Беларускай Народнай Рэс- 
публікі ад 25 сакавіка 1918 году, па- 
водле якой уся ўлада ў дзяржаве пе- 
радаецца Ўсебеларускаму Устаноў- 
чаму Сойму. 

З. Прыпыніць у дачыненьні да Бе- 
ларускай Рэспублікі дзеяньне Саюз- 
нага дагавору 1922 году, які: 

а) супярэчыць палажэньням Трэцяй 
Устаўной Граматы Рады БНР аб неза- 
лежнасьці Беларусі і выключнаму 
праву Усебеларускага Устаноўчага 
Сойму прымаць рашэньне пра дзяр- 
жаўныя сувязі Беларусі; 

б) падпісаны БССР ва ўмовах неза- 
коннай яе акупацыі і не ратыфікава- 


ны зьездам Саветаў (Вярхоўным Са- 
ветам) БССР; 

в) фактычна страціў сілу ў выніку 
ператварэньня СССР ва ўнітарную 
дзяржаву. 

4. Абвясьціць да моманту склікань- 
ня Ўсебеларускага Устаноўчага Сой- 
му пераходны пэрыяд, падчас якога: 

а) дзейнічаюць тыя нормы Кансты- 
туцыі БССР і заканадаўчыя акты, 
якія не супярэчаць гэтай Дэклярацыі 
і міжнародным пагадненьням аб пра- 
вах чалавека; 

б) вышэйшую дзяржаўную ўладу ў 
Беларускай Рэспубліцы ажыцьцяў- 
ляе яе Вярхоўны Савет; 

в) пад міжнародным кантролем 
праводзяцца выбары дэлегатаў на 
Усебеларускі Устаноўчы Сойм. 


ЬЫ 


с с 


Беларуская Рэспубліка апякуецца 
Беларусамі, што жывуць па-за яе ме- 
жамі, спрыяе захаваньню і разьвіць- 
цю іхніх рознабаковых сувязяў з 
Бацькаўшчынай. 

Беларуская Рэспубліка выказвае 
гатоўнасць і добрую волю да ўсебако- 
вага супрацоўніцтва і ўзаемавыгад- 
ных пагадненьняў з суседнімі дзяр- 
жавамі, з усімі народамі сьвету. 


ЬЫ 


ж с 


Дэклярацыя ўступае ў сілу з моман- 
ту яе прыняцьця. 






НА МІЖНАРОДНЫМ ФОРУМЕ 
«МІРНЫ ШЛЯХ ДА ДЭМАКРАТЫІ» 


Беларускі пра 
Станкевіч на міжнароднай заходня-ўс- 
ходняй канфэрэнцыі ў Празе ў ліпені 
сёлета гаворыць пра рост дэмакратыі ў 
Беларусі і ролю ў гэтым працэсе Бела- 
рускага Народнага Фронту. 


ВЕРШЫ ЭМІГРАНТАЎ 


Бюлетэнь Таварыства Беларускай 
Мовы «Наша Слова» (Л? 3, травень 
1990), у рубрыцы «Зямлі бацькоў не аня- 
мець» пад заг. «Жыватворныя крыні- 
цы», зьмясьціў вершы Натальлі Ар- 
сеньневай, Масея Сяднёва (падборка 
вершаў Сяднёва зьмешчаная таксама ў 
часапісе «Крыніцы» Лё 7), Алеся Са- 
лаўя, Рыгога Крушыны, Уладзімера 
Клішэвіча, Янкі Золака, Міхася Ка- 
выля, Уладзімера Дудзіцкага і ўрывак з 
нарысу Юркі Віцьбіча. 


НА ФОНД АДРАДЖЭНЬНЯ БЕЛАРУСІ 


Ніжэй падаём поўны сьпісак асобаў 
і арганізацыяў, што прыслалі да 15 
жнівеня сёлета ахвяры па тысячы да- 
ляраў на Фонд Адраджэньня Беларусі: 

В. і З. Кіпель, А. Кіпель, Ю. і 
Л. Кіпель, А. і Н. Сільвановіч, Я. За- 
пруднік, У. Набагез, А. Асіповіч, 
М. Смаршчок, Ф. і В. Бартуль, С. і 
Л. Гутырчык, Я. і М. Азарка, М. Міц- 
кевіч, Л. Стагановіч, Н. і В. Сьнежка, 
парафія сьв. Кірылы Тураўскага 
БАПЦ у Тароньце, Л. Трусэвіч, Б. і 
А. Даніловіч, М. і А. Абрамчык, М. і 
В. Махнач, Ф. Сак, Н. Жызьнеўскі, 
парафія Жыровіцкай Божай Маці 
БАПЦ у Кліўленьдзе, М. 1 М. Ганько, 
Б. Грабінскі, Я. Сажыч, В. Стома, 
Згуртаваньне Беларусаў Канады, Згур- 
таваньне Беларусаў штату Іліной, 
І. Гайдзель. 

Ахвяры прыслалі таксама наступ- 


ныя асобы і арганізацыі: 

І. Цупрык, Т. Іванка, М. Галоўка, 
В. Яцэвіч, а. А. Яноўскі, М. Касянчук, 
В. Кажан, Ю. Касьцюкевіч, Я. Кава- 
ленка, Я. Крывенка, Я. П., А. Ліхач, 
Э. Маркоўская, В. Шчэцька, С. Шабо- 
віч, У. Сітнік, Л. Сотак, Г. Тэдонэ, 
А. Тэлеш, К. Верабей, Б. З. «Белаве- 
жа», сястрыцтва парафіі Жыровіцкай 
Божай Маці ў Кліўленьдзе, Т. Цуп- 
рык, Я. Шымчык, Д. Міцкевіч, 
М. Александровіч, А. Бартуль, Ана- 
німна, А. Акановіч, В. Балтрусэвіч, 
М. Міхальчук, сп-ня Кінейка, Т. Шы- 
бут, У. Кабушка, В. Тумаш, Я. Вініц- 
кі, К. Шэлест, М. Грэбень, А. Стрэ- 
чань, С. Янкоўскі, Ч. Найдзюк, 
Ф. Турло, Г. Акаты, Н. Кіт, Я. Мі- 
кусь. 

Усім шчыры дзякуй! 

ЖЫВЕ БЕЛАРУСЬ! 





БЕЛАРУСКАЕ АБ'ЕДНАНЬНЕ Ў ПАЎДЗЁННАЙ 
АЎСТРАЛІІ І ВЫКАНАЎЧЫ КАМІТЭТ 
і ФЭДЭРАЛЬНАЙ РАДЫ 
ПАВЕДАМЛЕНЬНЕ 


Падаецца да агульнага ведама Беларусаў у Аўстраліі і за межамі яе, што 
9-я Сустрэча Беларусаў Аўстраліі адбудзецца 6-9 студзеня 1991 году ў Адэ- 


ляйдзе ў Паўдзённай Аўстраліі. 
ПРАГРАМА СУСТРЭЧЫ 


Нядзеля 6-га: 


Прыезд і закватэраваньне гасьцей. А 6-й гадзіне ў ўвеча- 


ры павячэр'е ў Беларускай царкве. 


Панядзелак 7-га: 


Калядная багаслужба а 10-й гадз. ўраньні. А 4-й папаўд- 


ні -- адкрыцьцё Сустрэчы: рэфэрат, канцэрт, супольны 
пачастунак. Забава ў залі Капэрніка. 


Аўторак 8-га: 
Серада 9-га: 


Пікнік цэлы дзень у Банайтэнскім парку. 
А 9-й ураньні паседжаньне Фэдэральнай Рады Б. А. А. А 


4-й папаўдні пачастунак-разьвітаньне і закрыцьцё Су- 


стрэчы. 


ЬМ 


Шчыра запрашаем усіх сяброў Фэдэральнай Рады, іншых беларускіх арга- 
нізацыяў у Аўстраліі, замежных гасьцей і мясцовых Беларусаў Адэляйды. 


Усіх міла вітаем!!! 


Закватэраваньне ўсім гасьцям будзе забясьпечана. У гэтай справе просім 


зьвяртацца на адрас: 


Янка Ролсан, 2/9 Апдіегз Соугі, МезПакез5 Эпоге, Айвігаііа; 1г!.: 08 491 256 або 
Я. Оршанскі, 6 Нагоіч 51., Раупепат, 5070 Айзігаііа; гі.: 08 337 5666 


БЕЛАРУСКАЕ АБ'ЕДНАНЬНЕ Ў ПАЎДЗЁННАЙ АЎСТРАЛІІ 


Я. Оршанскі, сакратар 


«ВАСІЛЁК» НА БЕЛАРУСІ 


Нашая беларуска-амэрыканская мо- 
ладзь, нашыя славутыя амбасадары бе- 
ларускай культуры, танцавальна-фаль- 
клёрная група «Васілёк» наведала сё- 
лета ў чэрвені Беларусь. На белару- 
скай зямлі былі яны й летась, калі 
наведалі Беласточчыну і правялі там 
два тыдні з канцэртамі, паходамі ды 
сяброўскімі сустрэчамі. Аднак, сёлета 
гэта было адмысловае падарожжа, бо 
гэта была першая нагода ступіць на 
зямлю сваіх бацькоў, сваіх дзядоў, 
быць на тэрыторыі сучаснай Белару- 
скай дзяржавы. 


тыя, вельмі стамляючыя, але й вельмі 
задавальняючыя. 

Арганізатарам і нашым усячасным 
спадарожнікам быў Анатоль Абрам- 
чык, прадстаўнік таварыства «Радзі- 
ма», якое нас запрасіла і гэтак добра 
намі апекавалася праз увесь наш пабыт 
на Беларусі, за што мы ім вельмі 
ўдзячныя. Спадар Абрамчык быў у 
цяжкой сытуацыі: ён падрыхтаваў нам 
безьліч экскурсіяў, пагулянак, канцэр- 


таў, а нам хацелася пабачыцца 1 з мо- " 


ладзьдзю зь Беларускага Народнага 


Фронту, пра якіх мы ўжо так шмат. 





Радасная сустрэча з новымі (і сябрамі перад гатэлем «Юбілейная» ў Ме енску. 


Іхныя ўражаньні, іхныя прыгоды і 
ўспаміны некаторыя з нас -- бацькі й 
знаёмыя -- маглі ўжо пачуць ці-то 
прыватна, ці-то публічна, але важна, 
каб шырэйшая публіка тут, на эмігра- 
цыі, ды й на Бацькаўшчыне, куды 
трапляе «Беларус», мела магчымасьць 
прыслухацца да іхняга голасу, шчыра- 
га й адкрытага. Вось-жа дзеля гэтага й 
была запачаткаваная сэрыя інтэрв'ю 
для газэты «Беларус» з нашымі пада- 
рожнікамі. 

На месцы гэтта будзе падаць поўны 
сьпіс групы: Алла Орса-Рамана, кіраў- 
нічка групы, Павал і Коля Рамана, 
Алеся й Юрка Кіпель, Дарота й Пётра 
Рыжы, Галіна й Коля Бахар, Вера За- 
пруднік, Ліда Данілюк, Віктар Тур, 
Надзя (Нэнсы) Захаркевіч, Аня Бар- 
туль, Паўлінка Сурвіла-Бакман ды 
спадарожніцы й добрыя апякункі Вера 
Бартуль і Надзя Кудасава. 

Інтэрв'ю адбывалася падчас пробы 
«Васілька», які рыхтаваўся да наступ- 
нага выступу -- цяпер на сустрэчы Бе- 
ларусаў Паўночнай Амэрыкі. «Васі- 
лёк» не «спачывае на лаўрах», а працуе 
над сабой усячасна. Вось-жа, запыха- 
ныя, спацелыя танцаўнікі прыходзілі 
адзін па адным, ці парамі, 
заць свае ўражаньні, свае думкі пра 
падарожжа на Беларусь. 

Перш-наперш гутака з Аллай Орса- 
Рамана, Алюньцяй, як мы, ейныя бліз- 
кія сябры, называем яе праз даўгія га- 
ды нашага сяброўства. 

Алюньця: Пачалося нашае спаткань- 
не зь Беларусамі яшчэ ў Маскве, дзе 
нас вітала добрая грамада, але пра гэта 
раскажа пазьней Юрка Кіпель. У Мен- 
ску нас сустрэла на аэрапорце вялікая 
група з караваямі, зь песьнямі. Але я 
не адразу адчула, што я на Беларусі - 
усё яшчэ было, як у тумане. Узяло кры- 
ху часу пакуль усьведаміла, што гэта 
мы на Беларусі, дзе я нарадзілася, ку- 
ды заўсёды хацелася прыехаць, паба- 
чыць зноў зямлю, для якой мы ўсё сваё 
жыцьцё працуем. Першае цікавае ўра- 
жаньне было, калі засьпявалі нам «Па- 
гоню» Багдановіча, праўда, у іншым 
музычным варыяньце, як мы тут сыПя- 
ваем, дык нам, на жаль, цяжка было 
далучыцца да Іх. 

Чакала нас вялікая праграма -- на- 
ступныя колькі дзён былі вельмі заня- 


каб выка-: 


чулі ды зь якімі ў нас былі ўжо знаём- 
ствы. Дык нам трэба было хуценька 
завіхацца, каб увабрацца ў заплянава- 
ны для нас расклад, а сп. Абрамчык ўсё 
нас падсьпешваў. Мы яго й пачалі жар- 
там называць спадар «Хуценька». 

У той дзень як прыляцелі -- пасьля 
10-гадзіннага трансатлянтычнага пера- 
лёту, 6-гадзіннага пабыту ў Маскве й 2- 
гадзіннага лёту ў Менск -- мы, праўда, 
нічога не рабілі, апрача вячэры й 
спатканьня ды гутарак зь сябрамі, якія 
нас спатыкалі. 

На наступны дзень -- экскурсія па 
Менску, галоўным эмацыянальным 
пунктам якой былі, зразумена, Кура- 
паты. Зрабіла на нас гэта надзвычайна 
глыбокае ўражаньне. Сяржук Сокалаў- 
Воюш расказаў нам гісторыю як ад- 
крыцьця гэтага страшэннага месца, гэ- 
так і гісторыю расстрэлаў, у якіх загі- 
нулі тысячы беларусіх патрыётаў. 
Заўважыла я на вачох нашай моладзі 
сьлёзы, а некаторыя нават не саромя- 
чыся плакалі, успамінаючы лёс сваіх 
родных. Была такая цішыня -- мы доў- 
га не маглі нават гаварыць адзін з ад- 
ным. Кожны толькі паклаў кветачку 
на гэтую вялікую беларускую магілу. 

Пазьней Хатынь -- другое месца на- 
шага беларускага галякосту. Колькі 

, Беларусы, іх, гэткіх галякостаў, 
перажылі! Колькі комінаў згарэлых 
вёсак, колькі сем'яў разьбітых, зьніш- 
чаных! Нам гэта ўсё вельмі баліць. 
Кветкі, што мы паложым на іхныя 
помнікі -- гэта толькі невялікая, але 
шчырая адзнака нашай пашаны. 

Наш гід у аўтобусе гаварыла па-бе- 
ларуску -- між іншага, спэцыяльна 
для нас адшуканая. Яна нам шмат апа- 
вядала пра Менск. Дапамогай гіду бы- 
лі й вельмі мілыя, нашыя ўжо старыя 
знаёмыя зь леташняга пабыту ў Бела- 
сточчыне: Ада Чачуга, карэспандэнтка 
зь беластоцкае «Нівы», і Тацьцяна Ан- 
тонава з «Голасу Радзімы». Яны нам 
шмат расказалі пра гісторыю Менску. 
Расказалі й мы ім пра некаторыя ма- 
мэнты, якія мы лепш ведалі -- пры- 
кладам, пра месца, дзе была абвешча- 
ная Беларуская Народная Рэспубліка ў 
1918 годзе. Там мы папрасілі затры- 


мацца й зрабіць фатаграфію. 


(Працяг на 7-й 6.) 


ПАТРЫЯРХ ДЫМІТРЫЁС ПРЫНЯЎ БЕЛАРУСКУЮ 
“ДЭЛЕГАЦЫЮ 





Айцец Мячыслаў Брынкевіч вітае Патрыярха Дымітрыёса. 


Яго Блажэнства Архіепіскап Кан- 
стантынопальскі і Ўсяленскі Патры- 
ярх Дымітрыёс наведаў сёлета Злуча- 
ныя Штаты Амэрыкі, дзе быў ад 2да 29 
ліпеня. Ён быў сустрэты зь вялікімі 
почасьцямі ды спаткаўся з мноствам 
вернікаў праваслаўнага (як і іншага) 
духавенства, а таксама з высокімі ўра- 
давымі асобамі, у тым ліку з прэзы- 
дэнтам ЗША Джорджам Бушам. Мэта 
прыезду (упяршыню ў ЗША) была ад- 
ведаць Грэцкую Царкву ў Амэрыцы ды 
шмат якія іншыя праваслаўныя цэрк- 
вы на чужыне, што належаць да юрыс- 
дыкцыі Канстантынопальскага Пат- 
рыярха 1 якія ўзначальвае Яго Высока- 
прэасьвяшчэнства Архіепіскап Яка- 
вас, Экзарх Патрыярха Дымітрыёса. 

Рада Беларускай Праваслаўнай 
Царквы Паўночнай Амэрыкі (Епар- 
хія), якая ўваходзіць у юрысдыкцыю 


“Усяленскага Канстантынопальскага 


Патрыярха, была ўдастоена спаткаць 
Патрыярха Дымітрыёса 14 ліпеня ў га- 
тэлі Вальдорф-Асторыя ў Нью-Ерку. 
Спатканьне адбылося ў 11 гадзін рані- 

ы. Беларускую дэлегацыю прадста- 


віў Патрыярху Архіепіскап Якавас, 


апякун нашай епархіі. Яго Сьвятасьць 
вітаўся з кожным з дэлегацы! і блага- 
славіў кожнага. Дзяўчаткі Алена 
Брынкевіч і Тамара Дутко ўручылі 
кветкі Патрыярху Дымітрыёсу й Ар- 
хіепіскапу Якавасу. Айцец Мячыслаў 
Брынкевіч ад усяе дэлегацыі вітаў 
Патрыярха: «Ваша Сьвятасьць Патры- 
ярх Дымітрыёс! З Божае Ласкі сяньня 
мы маем вялікую радасьць і гонар не- 
пасрэдна спаткаць Вас, кіраўніка Вя- 
лікае Царквы Канстантынопаля 1 Уся- 
ленскага Пасаду...» Вітаньне закон- 
чыў добрымі пажаданьнямі ды слова- 
мі «Іс полла эті дэспота». Айцец Кан- 
стантын: Бандарук уручыў Патрыярху, 
як падарунак, ікону Беларускіх сьвя- 
тых, спэцыяльна для гэтага выкана- 
ную. 

На гэтай аўдыенцыі Яго Блажэнства 
Патрыярх Дымітрыёс прамовіў да на- 
шай дэлегацыі і сказаў, у асноўным, 
наступнае: «Я ведаю, што ваш народ 
моцна пацярпеў у сваім гістарычным 
жыцьці, асабліва ў гэтым стагодзьдзі, 
ад перасьледу за веру й дамаганьне волі 
ад бязбожнай чужой улады... Я захоп- 
лены моцнай верай вашага народу на 
бацькаўшчыне ды вашай верай і дзей- 
насьцю на эміграцыі. Ваша вера, заха- 
ваньне свае мовы, культуры й трады- 
цыяў сваіх продкаў сьветчаць, што з 
Божай дапамогаю ваш народ дасягне 
ўсяго таго, чаго ён, як і ўсе іНШЫЯ 
народы, дамагаецца». Пасьля ўсе сьвя- 
тары атрымалі падарунак ад Патрыяр- 
ха -- нагрудны крыж, 

Яго Блажэнству быў уручаны такса- 
ма мэмарандум, падпісаны адміні- 
стратарам Беларускай Епархіі а. Про- 
тапрасьвіцерам Сьвятаславам Каў- 
шом, настаяцелямі прыходаў і стар- 


шынямі царкоўных управаў. Апрача 
звароту да Патрыярха ды іншых напа- 
мінаньняў, у мэмарандуме ёсьць і такі 
параграф: «У часе 2-й сусьветнай вай- 
ны нашы праваслаўныя айцы й міране 
беларускага народу сабраліся ў горадзе 
Менску ў 1942 годзе, каб абвесьціць 
вызваленьне Беларускае Праваслаўнае 
Царквы з путаў атэізму.") Наша Царк- 
ва ў тым часе ўсім сэрцам жадала быць 
пад амафорам Усяленскага Пасаду 
Канстантынопаля. Зь міласьці ўсема- 
гутнага Бога, наша надзея споўнілася 
толькі на эміграцыі, за што мы вель- 
мі ўдзячныя.» 

Склад делагацыі Беларускай Епар- 
хіі Праваслаўнай Царквы Паўночнай 
Амэрыкі: 

Прыход Сьв. Еўфрасіні Полацкай у 
Саўт-Рывэры, Нью-Джэрзы: 

а. Протапрасьвіцер Сьвятаслаў 
Коўш -- адміністратар Епархіі; а. 
Мячыслаў Брынуевіч -- настаяцель 
прыходу; а. дыякан Алег Махнюк; 
інж. Міхась Бахар -- старшыня Цар- 
коўнае Рады; сп. Аўген Скаўронскі - 


рэгент; сп-ня Ірэна Дутко-- культурны .. 


рэфэрэнт Рады Нацыянальнасьцяў 
штату Нью-Джэрзы; сп. Віталі Цяр- 
піцкі -- заступнік старшыні Белару- 
скага Кангрэсовага Камітэту; сп-чна 
Тамара Варанцова; Алена Брынкевіч 1 
Тамара Дутко -- дзяўчаткі, што дары- 
лі кветкі. 

Прыход Сьв. Еўфрасіні Полацкай у 
Таронта, Канада: а. мітр. пратаярэй 
Павал Вялікі -- настаяцель. 

Прыход Сьв. Юр'я ў Чыкага: а. Кан- 
стантын Бандарук -- настаяцель; сп. 
Міхась Каленік -- старшыня царкоў- 
нае рады. 

Прыход Сьв. Кірылы Тураўскага ў 
Рычмонд-Гіле, Нью-Ёрк: а. ігумен 
Грэгоры О'Кіф -- настаяцель (ня быў 
прысутны); сп. Канстантын Мерляк - 
старшыня царкоўнае ўправы; сп. Ва- 
сіль Шчэцька -- сакратар царкоўнае 
ўправы. 


“) Усебеларускі Царкоўны Сабор, 3. УШ.- 
2. ІХ. 1942 г., аднавіў Беларускую Права- 
слаўную Царкву аўтакефальнай (ці неза- 
лежнай). 

Васіль Шчэцька 


КОЛЬКІ АДЧЫНЕНА ЦЭРКВАЎ? 


«Як паведаміў нам заступнік упаўна- 
важанага Савету па справах рэлігіяў 
пры Савеце Міністраў БССР Цяг “нь- 
ці Грыгоравіч Купчэня, толькі за 
апошні год у БССР адчынілася каля 
сотні цэркваў. Зь іх праваслаўных -- 
83. Па вобласьцях: у Берасьцейскай -- 
18, Віцебскай -- 14, Гомельскай -- 7, 
Горадзенскай - 14, Менскай - 25, Ма- 
гілеўскай -- 4. Каталіцкіх: у Берась- 
цейскай --- 3, Віцебскай -- 4, Гомель- 
скай -- 1, Менскай -- 7, Горадзен- 
скай - 21». («Сельская газета», 12. 
УШ. 90) 


а 0061 чнэнж с/6 Ў ЭХаУІЯЧ 


9] З жыцьця ў Чыкага 


БЕЛАРУС Хе 372 Жнівень 1990 г. 


ЦАРКОЎНЫ ЮБІЛЕЙ 


Сёлета мінула 35 гадоў ад заснавань- 
ня Беларускай каталіцкай царквы 
Хрыста Збаўцы ўсходняга абраду ў Чы- 
кага. Угодкі былі адзначаныя першага 
ліпеня. 

У сьвяткаваньні ўзяў удзел Біскуп 
Плясыда Радрыгез і шмат сьвятароў. 


Ж АЎ 


Біскуп Плясыда Радрыгез у часе казані. 
Біскупа віталі ля ўваходу ў царкву сп- 
ня Клера Газолё кветкамі, др. Вітаўт 
Рамук прамовай, а сп-ня Вера Рамук 
традыцыйнымі хлебам і сольлю. Сьв. 
Літургію адслужыў а. Язэп Сыру ў 





асысьце шасьцёх сьвятароу і дыякана. 
Прыгожа сыіяваў хор пад кіравецтвам 
Эдвіна Уокера. Была адслужаная па- 
ніхіда-рэквіем за сьвятароў-засна- 
вальнікаў царквы ды ўсіх іншых сьвя- 
тароў, што служылі ў ёй, а таксама 
ўсіх ейных дабрадзеяў, што адыйшлі ў 
другі лепшы сьвет. 

У сваёй красамоўнай казані Біскуп 
Радрыгез нагадаў гісторыю царквы ды 
гаварыў аб значэньні пасьвячаных ім 
іконаў на абноўленым іканастасе. 

Пасьля багаслужбы ў царкоўнай за- 
лі, прыгожа ўдэкараванай купальскі- 
мі вяночкамі й зяленівам, у тым Ліку й 
папарацьцю, адбылося застольле. У ча- 
сё яго двох музыкантаў падыгрывалі 
беларускія ды іншыя мэлёдыі. З пра- 
мовай выступіў праф. Томас Бэрд з 
Квінскага каледжу ў Нью-Ёрку. Ён ра- 
сказаў пра сваё падарожжа ў Беларусь І 
пра купальскія звычаі на Беласточчы- 
не, адказаў на розныя пытаньні пра 
Беларусь. 

Уся праграма сьвяткаваньня, якую 
сп. Н. Жызьнеўскі зафіксаваў на ві- 
дэайстужку, прайшла вельмі ўдала. 
Тут трэба выказаць падзяку сп-ні Ра- 
мук, сп. Ніку Жызьнеўскаму ды нова- 
му імігранту зь Беларусі за ўдэкара- 
ваньне залі. 

Др. Вітаўт Рамук 


НАВЫСТАЎЦЫ /. 
ПАНЯВОЛЕНЫХ НАРОДАЎ 


Ад ІІ да 13 ліпеня сёлета Беларускі 
Каардынацыйны Камітэт экспанаваў 
беларускае мастацтва ды пісьменства 
на выстаўцы этнічных групаў у Шта- 
тавым будынку ў часе Тыдня Паняволе- 
ных Народаў. Наш стэнд аформілі 
сп-ні Людвіка Беленіс і Вера Рамук. 
З увагі на сёлетні скарынаўскі юбілей 
шмат матар'ялаў на стэньдзе было 
прысьвечана Скарыну: прыгожы нась- 
ценны каляндар «Шляхамі Францыска 
Скарыны», выданы ў Менску; каталёг 
выстаўкі «Франьцішак Скарына 1 яго 
час» Анатоля Белага; партрэт Скары- 
ны, вытрымкі зь ягонай Бібліі ды 
інш. Упяршыню быў выстаўлены пля- 
кат «Усебеларускія сьвятыя», выдадзе- 
ны ў Менску з нагоды 400-годзьдзя 
ўстанаўленьня Патрыярхату на Русі. 

Былі раскладзеныя ілюстрацыі зь 
менскіх часапісаў з выявамі танца- 


“вальных гурткоў, народных касьцю- 


маў, прыгожыя вышыўкі, сурвэткі, 
лялькі ў нацыянальным уборы, ды па- 
літычная і этнаграфічная карта Бела- 
русі, а таксама розны даведачы ма- 
тар'ял. 

Былі паказаныя на тэлевізары для 
наведнікаў відэаістужкі «Дзеці Чар- 
нобыля» і «Беларускае вясельле» ды 
відэаістужка экспанатаў з калекцыі 
сп-няў Людвікі Беленіс, Веры Рамук 
і Эўдакі Жызьнеўскай. 

Шмат наведнікаў распытвала пра 


Беларусь. Прыемна было спаткацца й 


пагутарыць па-беларуску зь нядаўнымі 
эмігрантамі зь Беларусі, асбліва з ад- 
ным прафэсарам 1 ягонай жонкай зь 
Менску. 

Увечары 1І ліпеня ў Штатавым бу- 
дынку адбылося прыняцьцё для прад- 
стаўнікоў. арганізацыі Паняволеных 
Народаў. На ўрачыстасьці сп-ня Вера 
Рамук прасьпявала амэрыканскі гімн. 
Старшыня Паняволеных Народаў 
сп. Казімір Оксас гаварыў пра дзей- 
насьць арганізацыі. Былі ўручаныя 
ўзнагароды заслужаным асобам. Вы- 
ступалі з прамовамі прадстаўнікі ад 
розных этнічных групаў. Ад імя БКК 
Чыкага прамаўляла сп-ня В. Рамук, 
падкрасьляючы патрэбу далейшага 
змаганьня за поўнае забясьпечаньне 
правоў чалавека. 





са 


Частка беларускага стэнду. 


У невялікай музычнай частцы пра- 
грамы сп-ня В. Рамук выканала песь- 
ню «Полька Янка» пад акампанімэнт 
музыкаў. 

Вір 


УДАКЛАДНЕНЬНЕ СУМЫ 
САБРАНЫХ ГРОШАЙ 


У нумары 370-м «Беларуса» ў карэс- 
пандэнцыі М. Н. было напісана, што 
Беларусы Аўстраліі сабралі «каля 30 
тысячаў даляраў на дапамогу ахвярам 
Чарнобыля» 1 што «грошы будуць пе- 
расланыя ў Лёндан». Рэдакцыя «Бела- 
руса» дастала афіцыйны ліст ад Выка- 
наўчага Камітэту Фэдэральнай Рады 
Беларускіх Арганізацыяў у Аўстраліі 
(Камітэт мае статус для зьбіраньня 
грошай на дапамогу ахвярам Чарнобы- 
ля па цэлай Аўстраліі) з заявай, што «ў 
касе Чарнобыльскага Фонду на сёнь- 
няшні дзень (ліст датаваны 2 ліпеня 
1990 г.) толькі 21 тысяча даляраў». 
Ліст падпісаў сакратар выканаўчага 
камітэту Фэдэральнай Рады Бел. Арг. 
у Аўстраліі сп. Паўла Гуз. 





Такі сымпатычны шарж прыслаў газэце «Беларус», дзякуючы падарожжу «Васіль- 
ка» на Беларусь, 35-гадовы мастак-карыкатурыст Яўген Булава з Магілева. 
Запраўды, газэта «Беларус» стаецца ўсё больш лучнікам паміж суродзічамі на 


эміграцыі і на Бацькаўшчыне. 
Ліст у Рэдакцыю 


«БЕЛАРУС» ДАПАМОГ 


У лютым 1990 году я зьвярнулася ў 
амэрыканскае пасольства ў Маскве, каб 
пусьцілі ў адведкі да сваякоў у ЗША. 
Як і многім іншым, мне не дазволілі. 
Тады май бацька, Л. Зубараў, аўтар кні- 
гі пра Максіма Багдановіча, напісаў аб 
гэтым у рэдакцыю «Беларуса». Мне да- 
слалі нумар газэты, дзе была зьмеш- 
чана зацемка аб гэтым. 

Я зноў пайшла ў пасольства, паказала 
газэту... 1 атрымала дазвол. Цяпер я ў 
ЗША і хачу праз газэту выказаць падзя- 
ку сябрам-беларусам. 

Ала Зубарава 


Ш-У-К-А-Ю-Ц-Ь! 


КЛІМЯНКОВА Пятра Сямёнавіча 
зь вёскі Альхоўка Віцебскай воблась- 
ці шукае ЯРУЛІНА Натальля, жыхар- 
ка Вільні (вул. Архітэкту 3-41). 

Сям'ю НАЙДЗЕНА Міхаіла (жон- 


ка-- Параскева, дачка-- Аляксандра).. 


што выехала ў ЗША ў 1915 (1916?) годзе 
(у Амэрыцы нарадзілася яшчэ пяцёра 
дзяцей: Міхаіл, Віктар, Рыгор, Ганна 


“і Адам), шукае дачка сястры Параскевы 


Найдзен БАРЫСЕВІЧ Параскева 
Аляксандраўна (Менск 220085, вул. 
Пляханава 81-37). Апошні ліст ад 
Аляксандры Найдзен з Амэрыкі быў у 
1967 годзе (РагазКеуа МІрЕКІ [ог Мі баі- 
уа(оге 7. Меззіпа], 1424 Сепіёе 5(., Меўюп 
Сепіге 59, Мазз.). 


З жыцьця ў Нью-Ёрку 


200 НУМАРОЎ «ВЕСТАК 
І ПАЗЕДАМЛЕНЬНЯЎ». 


На чале ньёюрксага адзьдзелу Бела- 
руска-Амэрыканскага Задзіночаньня 
стаіць здольны арганізатар і працаві- 
ты ўдзельнік шмат якіх мерапрыём- 
стваў, а таксама супрацоўнік рэдакцыі 
«Беларуса», сп. Аляксандар Міцкевіч. 
Як старшыня адзьдзелу БАЗА, ён вы- 
дае й рассылае двойчы на месяц ін- 
фармацыйны бюлетэнь «Весткі й паве- 
дамленьні». Гэтае выданьне чытаюць 
ня толькі сябры БАЗА, але й шырэй- 
шая публіка за межамі ЗША. 

15 жнівеня сёлета выйшаў 200-ты ну- 
мар «Вестак і паведамленьняў». Апош- 
нім часам у гэтым бюлетэні падаюцца 
разам зь весткамі зь мясцовага жыць- 
ця, таксама й паведамленьні заходняга 
друку пра падзеі на Беларусі. 

З нагоды выхаду 200-га нумару «Ве- 
стак і паведамленьняў» сябры рэдкале- 
гіі «Беларуса» жадаюць Алесю Міц- 
кевічу добрага здороўя і ўсякае памы- 
снасьці ў. вельмі важнай працы, якую 
ён самаахвярна робіць. 


БЕЛАРУСКА 
“АМЭРЫКАНСКІ 


ГРАМАДЗКІ ЦЭНТАР 
у Саўт-Рывэры, Н.-Д. 


ГРАМАДЗКІ КАМІТЭТ 
ЗАПРОСІНЫ 


Грамадзкі Камітэт ветліва за- 
прашае ўсіх на 


КАНЦЭРТ 


Беларускага фальклёрна-музычна- 
га ансамблю зь Менску 


«ЖЫВІЦА» 


Канцэрт адбудзецца ў суботу 
15 верасьня 1990 году а 7:00 гадзі- 
не ўвечары ў залі Беларуска-Амэ- 
рыканскага Грамадзкага Цэнтру ў 
Саўт-Рывэры, Н.-Дж., 
У праграме: канцэрт, буфэт, заба- 
ва. 
Уступ: 20 даляраў ад асобы.” 
Просьба да ўсіх: заказвайце бі- 
леты загадзя, да 8 верасьня. 
Білеты і.сталы можна заказваць 
тэлефанічна ў Брыджўотэры ў Ірэ- 
ны Дутко (201-722-5918), у Нью-Ерку 
ўва Уладзімера Пелесы (718-847- 
0719), у Саўт-Рывэры ў Грамадзкім 
Цэнтры (254-9594), у Міхася Бахара 
(257-9234), у Міхася Сенькі (257- 
3267), у Сомэрсэце ў Надзі Кудаса- 
вай (247-1822). 
З пашанай, 
Грамадзкі камітэт 





ЭТНІЧНЫ ФЭСТЫВАЛЬ 


Традыцыйнцы фэстываль этнічных 
групаў штату Нью-Джэрзы адбудзецца 
ў Парку Свабоды ў Джэрзы-Сыты ў 
сыботу-нядзелю 15-16 верасьня. У фэЭ- 
стывалях папярэднімі гадамі заўсёды 
бралі ўдзел Беларусы. Па інфарма- 
цыю зварачацца на тэлефон: (609) 984- 
7145. 


ПАДЗЯКА ЗА ПРЭСАВЫ 
МАТАР'ЯЛ 


З удзячнасьцяй адзначаем наступных 
чытачоў, што прыслалі нам выразкі 
або копіі бягучых прэсавых матар'я- 
лаў зь весткамі пра Беларусь: А. Мар- 
кевіч, Г. Дубяга, А. Гатковіч, М. Раец- 


.кі, В. Стэх, У. Ракуць, Я. А., Я. Жуч- 


ка, Я. Мойсік, Б. Кіт, А. Арэшка, 
Г. Сагановіч, В. Тумаш старэйшы. 
Рэдакцыя «Беларуса» 


НА СУСЬВЕТНЫМ КАНГРЭСЕ 
ВЫВУЧЭНЬНЯ СССР І ЎСХОДНЯЕ ЭЎРОПЫ 


У цэнтральнай Англіі, у горадзе Га- 
рогейце, адбыўся 21-26 ліпеня сёлета 
4-ты сусьветны кангрэс вывучэньня 
СССР і Ўсходяе Эўропы, на якім было 
прачытана каля 1200 дакладаў, і ў якім 
узяло ўдзел больш за 1900 асобаў, у тым 
ліку 122 з Савецкага Саюзу, але не зь 
Беларусі. 





на іншых сэсіях. Гэтак, два даклады 


былі прысьвечаныя творчасьці Васіля 


Быкава: брытанскага прафэсара Ар- 
нольда Макміліна і амэрыканскага 


прафэсара Дэмінга Браўна (пра зьмест 
дакладаў -- у наступным нумары). 
Шмат гаварылася пра Беларусь на сэ- 
сіі пад заг. «Беларусь, Расея і Ўкраіна 


Дакладчыкі на аднэй зь беларускіх сэсіяў: (зьлева) Вітаўт Кіпель, Джэймс 
Дынглі, Томас Бэрд, Зора Кіпель, Вера Рыч. 


На цырымоніі адкрыцьця гэтага 


зьезду адным з прамоўцаў быў савецкі 
акадэмік Алег. Багамолаў, які, гавора- 
ЧЫ ад імя савецкае дэлегацыі, сказаў: 
«Часы мяняюцца і выявілася, што ка- 
мунізм дыскрэдытаваў сябе, і заходнія 
спэцыялісты, якія вывучалі Савецкі 
Саюз ды іншыя краіны, былі ня так 
ужо й далёкія ад слушнасьці ў сваіх 
ацэнках нашага жыцьця і нашае мі- 
нуўшчыны». 

У першы дзень працы кангрэсу адбы- 
ліся дзьве беларускія сэсіі на агуль- 
ную тэму «Галоснасьць і адкрыцьці ў 
беларускай літаратуры». Старшыня- 
вала на сэсіях брытанскі прафэсар др. 
Лінда Г'юз. Дакладчыкамі былі: 
праф. Томас Бэрд (пра газэту «Наша 
Ніва), др.Янка Запруднік («Усевалад 
Ігнатоўскі як гісторык і дзяржаўны 
дзеяч»), др. Вітаўт Кіпель («Белыя 
плямы” ў беларускай бібліяграфіі»), 
праф. Джэймс Дынглі (творчасьць На- 
тальлі Арсеньневай), Зора Кіпель, 
заст. дырэктара Славянскага адзьдзелу 
Ньюёркскае Публічнае Бібліятэкі 
(пра беларускія пераклады ХХІ-га ст. 
заходняэўрапейскіх клясычных апо- 
весьцяў «Трыстан» і «ГТундаль»), паэт- 
ка Вера Рыч (пра паэтычнае наватар- 
ства Алеся Гаруна), праф. Аляксандар 
Баршчэўскі (пра Антона Луцкевіча як 
літаратурнага крытыка). 

Беларуская тэматыка разглядалася 1 


ў ХУІ-м стагодзьдзі: да новага парадку 
дня ў вывучэньні ўзаемасувязяў паміж 
усходнімі Славянамі». Пра Беларусь 
часта згадвалася ў шматлікіх дакладах 
на экалягічныя тэмы. 

З нагоды кангрэсу 35 заходніх выда- 
вецтваў наладзілі вялікую выстаўку, 
на якой можна было шмат чаго даве- 
дацца пра беларусаведныя выданьні й 
перавыданьні, а таксама пра доступ да 
архіўных матар'ялаў. Гэтак, прыкла- 
дам, выдавецтва «Інтэр Докюмэнтэй- 
шэн Компаны» прапануе мікракарткі 
архіву віцебскага мастака Казіміра 
Малевіча, архіў якога знаходзіцца ў 
Амстэрдаме ў музэі Стэдэлійк. У сэЭ- 
рыі «Славянская палеаграфія» тая са- 
мая кампанія перавыдала на мікра- 
картках 39 тамоў сэрыі «Акты, изда- 
ваемые Виленской археографической 
комиссией», бальшыня якіх мае дачы- 
неньне да гісторыі Беларусі. Нямец- 
кае выдавецтва «Гебрудэр Борнтрэгер» 
рэклямавала сэрыю выдатна апрацава- 
ных картаў краёў Усходняе Эўропы, зь 
якіх адна абыймае й Беларусь. 

Менск зрабіў недаравальную памыл- 
ку, што ня выслаў сваіх навукоўцаў у 
Гарогейт і нават ня даў магчымасьці 
прыбыць на кангрэс пісьменьніку Ба- 
рысу Сачанку, прозьвішча якога фігу- 
равала ў праграме як камэнтарата да- 
кладу праф. Дынглі. 

Я. З. 


«ВАСІЛЕК» НА БЕЛАРУСІ 


(Заканчэньне зь 5-й б.) 

Першы наш канцэрт быў вельмі ўда- 
лы, хоць і давалі мы яго амаль без 
практыкаваньня. Заля была перапоў- 
неная. Але людзі наракалі, што ня бы- 
ло афішаў, ня было рэклямы пра наш 
прыезд, пра наш выступ. Публіка спа- 
тыкала нас зь цяплынёй, з энтузіяз- 
мам. Асабліва на заканчэньне, калі ўся 
заля паднялася, пачалі махаць бел- 
чырвона-белымі сьцягамі і ўскрык- 
ваць «Жыве Беларусь! -- Жыве! Жыве!» 
І гэтак цягнулася амаль поўгадзіны. 
Усе мы ўвайшлі як-бы ў экстаз -- адчу- 
лі супольнасьць. 

Вялікае ўражаньне на нас таксама 
зрабіла дабразычлівасьць людзей І іх- 
нае зацікаўленьне. Яны хочуць інфар- 
мацыі пра эміграцыю, пра Амэрыку: 
як мы жывём, як працуем, як мы патра- 
пілі гэтак добра захаваць беларускую 


мову й культуру. 


Наш абавязак, кажа Алла ўжо на 
больш сур'ёзнай ноце, трымаць цяпер 
лучнасьць, памагаць нашым суродзі- 
чам на Беларусі ў іхным змаганьні. 
Памагаць як толькі можна. Мы ўсё 
жыцьцё змагаліся за чалавечую і на- 
цыянальную годнасьць беларускага на- 
роду -- каб людзям ляпей жылося, за 
эканамічны дабрабыт -- каб людзі бы- 
лі незалежнымі, і цяпер гэта ажыць- 
цяўляецца. І ня можа быць ніякіх кам- 
прамісаў у гэтым змаганьні, як гэта й 
разумеюць сябры з БНФ. Другім на- 
шым абавязкам -- гэта каб увесь сьвет 
ведаў пра катастрофу Чарнобыля ды 
ейныя пасьледкі на Беларусі. 

Вось гэта ўсё разам, на маю думку, 
закончыла Алла, і было-б абагуль- 
неньнем нашага падарожжа на Бела- 


русь. 
(Працяг будзе) 
Запісала Зора Кіпель 


ВІТАЕ «СЯБРЫНА» 


З-пад берагоў ціхай Віліі, што нясе 
свае воды з шырокіх прастораў Бела- 
рускай зямлі, і бурлівай Вілейкі, што 
абмывае сваімі хвалямі Замковую га- 
ру Гедыміна, шлюць Вам, дарагія су- 
айчыньнікі за акіянам, свае шчырыя 
прывітаньні Беларусы Літвы, віта- 
юць Вас напамінам" аб старажытнай 
Вільні, дзе некалі нараджалася, а за- 
тым адраджалася культура беларускага 
і літоўскага народаў. 

Дзесяцігодзьдзямі мы былі разьяд- 
наныя з Вамі ня толькі шырынёй акія- 
ну, але і тымі бязьлітаснымі абставі- 
намі, тымі сіламі, якім было зручна, 
каб мы не адчувалі: сябе адной сям'ёй. 
Пасьля гэтай халоднай зімы зазіхаце- 
лі першыя промні веснавога сонейка 1 
зьявіліся пробліскі надзеі... 

Дзесяцігодзьдзямі ў Літве ня было 
ніякага беларускага грамадзкага 
жыцьця, быццам зусім забыліся тыя 
багатыя традыцыі, што былі тут у 
міжваенным часе, а зарадзіліся на са- 
мым пачатку нашага, ужо адыходзяча- 
га стагодзьдзя. І ўсё-ж сягоньня тут 13- 
ноў абуджаецца нейкае беларускае ася- 
родзьдзе, хаця вельмі сьціпла і нясь- 
мела. 

Пазалетась у Вільні заснаваўся 

клюб аматараў беларускай народнай 
творчасьці «Сябрына», летась узьнік- 
ла Таварыства Беларускай Культуры. 
Энтузіясты гэтых аб'яднаньняў дамаг- 
ліся таго, што ўжо больш году празь 
літоўскае радыё “пёрадаюцца адзін раз 
на два тыдні перадачы на беларускай 
мове, а сёлета распачаліся таксама і 
рэгулярныя беларускія тэлевізійныя 
перадачы зь Вільні. 
Былі спробы віленскіх Беларусаў 
выйсьці і ў пэрыядычны друк, але яны 
абмежаваліся пакуль што толькі па- 
асобнымі старонкамі ў розных газэтах 
рэспублікі, але дзеля сёньняшніх 
складаных абставінаў і гэтыя белару- 
скамоўныя старонкі часова прыпыні- 
ліся. 

І ўсё-ж ад пачатку сваёй дзейнасьці 
«Сябрына» арганізавала нямала ціка- 
вых сустрэчаў, выездаў на літаратур- 
ныя сьвяты ў Беларусь, сьвяткаваньняў 
розных "юбілеяў. Наведвалі «Сябры- 
ну» госьці зь Менску, Гародні, іншых 
куткоў Беларусі і з па-за яе межаў, 
прыяжджалі паэты, пісьменьнікі, гі- 
сторыкі... 

Беларускія згуртаваньні Літвы на- 
магаюцца аднавіць зьнявечаную гіста- 
рычную памяць пра нашу культурную 


спадчыну ў Вільні і Віленскім краі. 
Па ініцыятыве Таварыства Беларус- 
кай Культуры ў лістападзе мінулага 
году адбылося перахаваньне са зьніш- 
чаных евангеліцкіх могілак на могіл- 
кі Роса астанкаў знанага беларускага 
драматурга Франьцішка Аляхновіча, 
аднаго з пачынальнікаў беларускага 
прафэсійнага тэатру. Таксама мярку- 
ецца перахаваць сымбалічна на могіл- 
кі Роса астанкі археоляга Івана Луцке- 
віча, заснавальніка ў Вільні першага 
беларускага музэю. Ен памёр ад сухо- 
таў у мястэчку Закапанэ ў Польшчы 
яшчэ ў 1919 годзе, дзе яго магіла не 
захавалася. Ёсьць: меркаваньне, каб на 
помніку ўшанаваць імя і ягонага брата 
Антона (Антона Навіны), які загінуў 
ў сталінскіх засьценках. Над праектам 
гэтага помніка ўжо працуе малады 
скульптар Алесь Мірончык. 

Сёлета ў Вільні аднавілася трады- 
цыя сьвяткаваць дзень 25-га сакавіка, 
Сьвята незалежнасьці Беларусі. Ура- 
чыстае ўшанаваньне гэтага дня адбы- 
лося ў Рэспубліканскім палацы куль- 
туры прафсаюзаў. 

А зь мінулага году намаганьнямі 
«Сябрыны», бы тыя першыя веснавыя 
ластаўкі, зьявіліся ў Вільні і госьці з- 
за акіяну. Першая такая радасная су- 
стрэча адбылася летась у верасьні з 
амэрыканскім сьпеваком Данчыкам. 
Вільня вітала тады і яго маці сп-ню 
Юлію Андрусышын, і прыехаўшых на 
сумесны канцэрт зь Беларусі Лявона 
Барткевіча і Сяржука Сокалава-Вою- 
ша. 

Сёлета-ж у канцы чэрвеня завітаў у 
Вільню амэрыканскі беларускі танца- 
вальны ансамбль пад кіраўніцтвам сп- 
ні Аллы Орса-Рамана «Васілёк». «Ва- 


-сілёк» выступіў сумесна з вакальна- 


інструмэнтальным ансамблем зь Мен- 
ску «Жывіца» пад кіраўніцтвам сп-ні 
Валянціны Пархоменка. Абедзьве гэ- 
тыя сустрэчы былі сапраўдным сьвя- 
там для Беларусаў Літвы, пакінулі не- 
забыўнае ўражаньне і шчырую ўдзяч- 
насьць у іх сэрцах. 


У гэтай кароткай нататцы на старон-. 


ках «Беларуса» нам хочацца выказаць 
шчырую ўдзячнасьць нашым суай- 
чыньнікам за акіянам за падараваныя 
нам хвіліны радасьці і пажаданьне, 
каб нашыя сувязі на культурнай ніве 
ня спыніліся на гэтым, каб разгарнулі- 
ся як мага шырэй. 


Рада клюбу «Сябрына» 


ПРЫЕХАЛІ НА СУСТРЭЧУ 


Калі здаваўся ў друк гэты нумар га- 
зэты, у ЗША былі прыбыўшы або вы- 
біраліся ў дарогу на 19-ю Сустрэчу Бе- 
ларусаў Паўночнай Амэрыкі настуй- 
ныя спадары, спадарыні й спадарыч- 
НЫ: 

Янка Міхалюк, старшыня Згурта- 
ваньня Беларусаў у Вялікабрытаніі, і 
жонка Лёля; Міхась Наўмовіч, стар- 
шыня «Хаўрусу» ў Францыі; Юрка 
Сянькоўскі, кансультант Беларускае 
сэкцыі радыё «Свабода», 1 жонка Ур- 
суля; Вячаслаў Станкевіч, кіраўнік 
Беларускай сэкцыі радыё «Свабода», 1 
жонка Джоана; Галіна Руднік, рэжы- 


сэр радыё «Свабода»; сп Міхась Бая, 


роўскі 1 жонка. 

Аляксандар Іванюк, дырэктар агуль- 
наадукацыйнага ліцэю зь беларускай 
мовай навучаньня ў Гайнаўцы; вучні 
гэтага ліцэю: Кася Башун, Ала Юр- 
чук, Бася Гіншт, Крыся Корх 1 Дарэк 
Мусюк; Мікола Бушко, дырэктар гай- 
наўскага Дому культуры і кіраўнік 
фэстываляў царкоўнае музыкі ў Гай- 
наўцы; Бася Кучынская і Мірак Пя- 
карскі, актывісты Беларускага Аб'яд- 
наньня Студэнтаў у Польшчы; Пётр 
Скепка, кіраўнік ансамблю «Дубі- 
ны»; 


др. Юры Хадыка, заступнік старшы- 
ні Сойму БНФ; праф. Анатоль Белы, 
старшыня клюбу «Спадчына» ў Мен- 
ску, і дачка Сьвятлана, журналістка; 
Галіна Прыма, загадчыца першага бе- 
ларускамоўнага дзіцячага садка ў 
БССР і кіраўнік аматарскага тэатру 
«Золак» у Менску; Валянтын Стэх, 
старшыня Беларускага клюбу «Сяб- 
рына» ў Вільні; Міраслава Русак, са- 
кратар клюбу «Сябрына»; Маргарыта 
Пярова (сваячка Луцкевічаў), прад- 
стаўнік Беларускае суполкі ў Ленін- 
градзе; паэты Сяржук Сокалаў-Воюш 
і Сяргей Панізьнік; Алесь Палунін, 
дырэктар навукова-тэхнічнага прад- 
прыёмства «Дэльта»; Валя Якімовіч, 
настаўніца, і сын Руслан Малахоўскі, 
студэнт зь Менску; Алінка Мясьніко- 
“ва, студэнтка філялёгіі БДУ; 17 асобаў 


“фальклёрнага ансамблю «Жывіца» і 


таварыства «Радзіма» ў Менску; рэжы- 
сэры Вацлава Вярбоўская і дачка На- 
тальля зь Менску; мянчане Марыя 
Міцкевіч, В. Самцэвіч, Г. Левашке- 
віч, В. Аракелян; сваякі кліўлендцаў 
зь Беларусі: Анатоль Сацэвіч, Слава 
Карніловіч, Марыя Варанковіч, Юр- 
ка Каляда, Ліда Каляда, А. Валюкевіч. 

З жыцьця ў Аўстраліі 
ГАДАВЫ СХОД 


Пэрт, Зах. Аўстралія. -- 28-га лі- 
пеня адбылася ў Беларускім народным 
доме гадавая зборка сяброў Беларуска- 
га Аб'яднаньня ў Заходняй Аўстраліі. 
Нарады адчыніў старшыня ўступаю- 
чай управы сп. Міхась Раецкі малод- 
шы, парадкам зборкі кірававў 
сп. А. Мароз малодшы. Былі заслуха- 
ныя справаздачы старшыні, скарбніка 
1 кіраўніка Беларускае радыяпрагра- 
мы М. Э. 

Дзеля таго, што радыяперадачы бу- 
дуць ісьці ў эфір з этнічнай радыя- 
станцыі бЕВА-ЕМ, усе, хто будзе весь- 
ці іх, мусяць прайсьці курсы радыя- 
апэратараў. Да гэтай пары ад белару- 
скай групы на курсы ходзяць сп-чна 
Марылька Ёлаб і кіраўнік беларускай 
праграмы. На курсы, што пачнуцца ў 
верасьні, трэба знайсьці ахвотнікаў да 
навучэньня гэтай прафэсіі. 

У дыскусіях над справаздачамі вы- 
казвалася задаваленьне, што моладзь, 
якая нарадзілася ў Аўстраліі, перабра- 
ла кіраўніцтва мясцовым беларускім 
жыцьцём, апраўдваючы гэтым надзеі 
бацькоў. 

На становішча старшыні ўправы 
Аб'яднаньня на навую кадэнцыю быў 
аднагалосна абраны сп. Міхась Раецкі 
малодшы; заступнікам -- Міхась 
Ёлаб; саракратары: А. Мароз малод- 
шы і сп-чна Марылька Ёлаб, скарб- 
нік -- Алесь Мароз малодшы, прад- 
стаўніком для вонкавых сувязяў - сп. 
М. Раецкі старэйшы. 

Пры нагодзе быў выбраны і Белару- 
скі радыёвы камітэт зь пяцёх асобаў, 
якія выбяруць спасярод сябе двух дэле- 
гатаў у Этнічны радыякамітэт. 

У часе супольнага пачастунку абмяр- 
коўваліся апошнія падзеі ў Беларусі 1 
справа дапамогі ахвярам чарнобыль- 
скае радыяцыі. Р. М. 


СЬВЯТА ПАТРОНАЎ 


Адэляйда. --- Сьвята сьв. апосталаў 
Пятра й Паўла прыпала сёлета на бу- 
дзённы дзень, чацьвер 12-га ліпеня. Па- 
колькі настаяцель парафіі а. Міхась 
Бурнос ад'яжджаў 15-га ліпеня ў Бела- 
русь наведаць сваіх сясьцёр і братоў, 
парафіяне пастанавілі адсьвяткаваць 
дзень сьвятых свае парафіі ў чацьвер 
12-га. У сувязі з ад'ездам а. Міхася 
багаслужбы перапыніліся аж да 19-га 
жнівеня. ' 

Пасьля сьв. Літургіі а. Міхась ад- 
правіў малебен у беларускай мове. 
Хоць у нас зіма цяпер, надвор'е пас- 
прыяла. Пасьля багаслужбы адбыўся 
супольны абед, які складаўся з разна- 
стайных і смачных страваў, падтрых- 
таваных жанчынамі ўдома. 

Памаліўшыся, прыхаджане адсыія- 
валі свайму настаяцелю «Многая лета» 
ды пажадалі яму памыснае дарогі на 
Бацькаўшчыну і шчасьлівага звароту. 

У. Акавіты 


З жыцьця ў Лёндане 


ГОСЬЦІ ЗДАЛЁК 
РАСКАЗВАЮЦЬ 


У нядзелю 29 ліпеня сп. Янка Міха- 
люк, старшыня Згуртаваньня Белару- 
саў у Вялікабрытаніі, вітаў у залі Бе- 
ларускае Бібліятэкі імя Франьцішка 
Скарыны далёкіх гасьцей і мясцовых 
Беларусаў, якія зыйшліся на інфарма- 
цыйны сход з нагоды прыезду ў Лёндан 
загадчыка факультэту Беларускае фі- 
лялёгіі Варшаўскага Унівэрсытэту 
праф. Аляксандра Баршчэўскага і др. 
Янкі Запрудніка, рэдактара «Белару- 

са». Абодвы яны пасьля ўдзелу ў сусь- 
ветным кангрэсе спэцыялістаў выву- 
чэньня СССР і Ўсходняе ў Эўропы, 
што адбыўся ў Гарогейце, заехалі на 
колькі дзён, каб папрацаваць у Скары- 
наўцы. З гэтае нагоды 1 быў наладжа- 
ны інфармацыйны сход. Былі на ім і 
іншыя госьці здалёк: двое навукоўцаў 
з АН БССР, фізык Віталі Зайка і 
эканаміст Сьвятлана Бачыла, а такса- 
ма часовыя жыхары Лёндану менскі 
мастак Валеры Мартынчык ды гамяль- 
чанка др. мэдыцыны Ірэна. Былі за- 
прошаныя брытанскія прыяцелі Бела- 
русаў паэтка Вера Рыч і музыколяг Гай 
Пікарда. 

Усіх іх ад імя дырэктара Бібліятэкі 
а. Аляксандра Надсона, які быў пае- 
хаўшы на Беларусь з мэдыкамэнтамі 
для чарнобыльцаў, прывітаў сп. Міха- 
люк. 

Янка Запруднік расказаў у сваім вы- 
ступленьні пра беларускую тэматыку 
на міжнародным кангрэсе ў Гарогейце, 
пра падзеі на Бацькаўшчыне ды пра 
беларускае жыцьцё ў Злучаных Шта- 
тах. 

Праф. Баршчэўскі паінфармаваў 
пра жыцьцё Беларусаў у Польшчы ды 
на Беларусі. Усіх слухачоў вельмі ці- 
кавіла сьвежая падзея -- абвешчаньне 
Вярхоўным Саветам БССР сувэрэн- 
насьці рэспублікі. На сходзе сп. Міха- 
люк зачытаў тэкст прывітальнае тэле- 
грамы, якую ЗБВБ выслала ў Менск 
Вярхоўнаму Савету. У тэлеграме было 
сказана: 

«Віншуем дэпутатаў Вярхоўнага 

Савету БССР з абвешчаньнем сувэ- 
рэннасьці Беларусі і выказваем спа- 
дзяваньне, што ідэя вольнай і дэма- 
кратычнай Беларускай дзяржавы бу- 
дзе замацаваная і распрацаваная ў 
канстытуцыі ды іншых законах з вы- 
карыстаньнем гістарычнага дазнань- 
ня Беларускае Народнае Рэспублі- 
кі». 
Праф. Баршчэўскі, ён-жа Алесь 
Барскі, сваё выступленьне закончыў 
чытаньнем сьвежа напісаных вершаў, 
зазначыўшы, што ягоны сёлетні по- 
быт у Англіі быў шчодры на рыфму. 

Пасьля дакладаў, дзякуючы гасьцін- 
насьці сп-тва Міхалюкоў, адбыўся су- 
польны пачастунак. 

Я. З. 


СЬВ. Т ПАМ. 
БАЛЕСЛАЎ ЛІШЧОНАК. 


Сёлета 12 ліпеня памёр у Ашаве Балеслаў Лішчонак. Радзіўся ён 10. УПІ. 
19]9г. ў вёсцы Недаль на Меншчыне. Пасьля вайны, пасьля кароткага побыту ў 
Англіі, пераехаў у Канаду, жыў у Ашаве, працаваў у Джэнэрал Моторс. Бале- 

І слаў Лішчонак быў ведамы і як музыка. Ен меў сваю аркестру «Ашава 
Мэлёды», апрацоўваў і выдаў, за кошт «Пагоні», кружэлкі беларускіх песь- І 


няў і танцаў. 


Нябожчык быў адным з самых ахвярных людзей, што няспынна працавалі 
для беларускай справы. Ён належаў да Згуртаваньня Беларусаў Канады, пара- 
фіі Сьв. Кірылы Тураўскага БАПЦ, быў сябрам «Пагоні». Пахованы ў 
Ашаве і паніхіду служыў Першаярарх БАПЦ Архіепіскап Мікалай у сыботу 


14 ліпеня. 
Вечная памяць Табе, Балеслаў! 


З жыцьця ў Бэльгіі 
ПА «СТАРЫХ СЬЦЕЖКАХ» 


Доктар Янка Запруднік, рэдактар 
«Беларуса» 1 кіраўнік Беларускае сэк- 
цыі радыяё «Свабода» ў Нью-Ерку, па- 
быўшы ў канцы ліпеня на міжнарод- 
ным кангрэсе ў гор. Гарогейце ў Ан- 
гельшчыне, скарыстаў нагоду, каб па- 
дарозе зь Лёндану ў. Мюнхэн затры- 
мацца на два дні ў Бэльгіі. Ягоная мэ- 
та была падвойная: спаткацца зь сяб- 
роўкамі і сябрамі, зь якімі вучыўся 
разам на Лювэнскім унівэрсытэце ад 
1950 да 1954 году, а таксама, як ён мне 
сказаў тэлефанічна, «прайсьціся па 
старых сьцежках». 

Магчымасьць прайсьціся «старымі 
сьцежкамі» была, праўда, вельмі абме- 
жаная часам, дый «сьцежкі» тыя, хоць 
і не пазарасталі, але моцна зьмянілі- 
ся, некаторыя проста да непазнаньня. 
Але ўсё-ж былі й такія, што засталіся 
бязь зьменаў. 

Няма нічога прыямнейшага за пада- 
рожжы ў маладосьць, у студэнцкія ча- 
сы... бап4еати5 ігішг ]цуепе5з дат 
515... 

На спатканьне зь. Янкам Запрудні- 
кам прыехалі ня толькі сябры й сяб- 
роўкі студэнцкіх часоў, але й іншыя 
Беларусы Бэльгіі. Усім было цікава 
паслухаць пра апошнія падзеі ў бела- 
рускім жыцьці, пра якія Янка добра 
паінфармаваны. 

Спатканьне адбылося ў вельмі мілай 


“атмасфэры летняй рэзыдэнцыі сп-тва 


Клыбікаў. Сп. Лаўрэн Клыбік, такса- 
ма выпускнік Лювэнскага ўнівэрсытэ- 
ту -- цяпер аптэкар, мае сваю аптэку, 
удала займаецца гамэапатыяй. Ен ня- 
даўна, пасьля 46 гадоў, наведаў Бела- 
русь, змог нарэшце пабыць у сваёй род- 
най вёсцы на Слонімшчыне, дзе жы- 
вуць старэнькая маці ды іншыя сваякі. 
Сябра Клыбнік падзяліўся таксама 
сваімі ўражаньнямі з падарожжа, да- 
паўняючы інфармацыю Янкі Запруд- 
ніка. 

Разьвітаючыся з дарагім госьцем, 
Беларусы Бэльгіі шчыра жадалі яму 
ўсякае памыснасьці ў працы на бела- 
рускай ніве. 


Ас геуоіг, сВег Аті-- Я. ж. 





ВУЕСОКС5ЗІАХ (ВІЕГАКОЗІАРМ) 
КЕЎУІЕУУ 


Англамоўны бюлетэнь Вуеіогіззіап 
(ВіеІапізіап) Кеуіеу сустрэўся зь вельмі 
прыхільнай рэакцыяй як з боку чыта- 
чоў на Захадзе, гэтак і суродзічаў у Бе- 
ларусі, дзе шмат хто вывучае ангель- 
скую мову. Рэдакцыя ВК дастае шмат 
цікавых лістоў ад сваіх чытачоў. 

Сябром БАЗА рэкамэндуецца пасы- 
лаць бюлетэнь ВК сваім кангрэсмэнам 
1 сэнатарам, яны будуць удзячныя за 
гэта. 

У сьвежым нумары ВК зьмешчаныя 
гэткія галоўныя артыкулы: “Гюесіага- 
доп оЁ Вуеіопозсіап Зоуегеірліу,” “Эіпггіе 
(бог Іпігодасііююп оў ВуеіІопіззіап іпію Сшсіз 
Зегуісе5 Іміепзібіез,” “Ош Мацопа! Мате 


іп Еогеірп І.аярцагез.” 


З новых публікацыяў 


а. Леў Гарошка. ПАД ЗНАКАМ «РУ- 
СКАЕ І ПОЛЬСКАЕ ВЕРЫ». Перадрук з 
«Божым Шляхам», 1954-1955. Выд. «Кан- 
такт», 1990. 93 66. . 

СУПРАСЬЛЬСКІ іІРМАЛОЙ (1598-1601). 
Выбраныя літургічныя напевы (словы і 
музыка). Рэд. Піхура. Выд. «Божым Шля- 
хам», Лёндан, 1990. 12 66. 

ЖЫРОВІЦКІ ІРМАЛОЙ (1649). Выбра- 
ныя літургіныя напевы. Рэд. Г. Піхура. 
Выд. «Божым Шляхам», Лёндан 1990. 8 бб. 

МЕІБЭВОТНЕМІЭСНЕ Агрейзкгеіз. МРОН- 
МАТІОМЭНЕЕТЕ. ОІЕ ВЕГІОНО55І5СНЕ 
(МЕІЗЗБЯСТНЕМІ5СНЕ) ЗОЎ СЕТВЕРОВ- 
ик (8558). 1989. 2иувзаттепаезіей ацмі- 
агипа уопіедепдеп Оиеіептаіегіаіз аус дет 
реюпіззізспеп Яипаіцпк апд деп Беюгвзіз- 
спеп Ргезвеувгёепіііспипаеп. 53 5. 

ХРЫСЬЦІЯНСКІЯ НАВІНЫ Ме 7(23), лі- 
пень 1990. Беларускі інфарматар Ваты- 


канскага радыё. 

БЕЛАРУСКІЯ НАВІНЫ Пе 1, май 1990. 
Бюлетэнь Беларускага Дэмакратычнага 
Аб'яднаньня. Беласток. 24 66. У выданьні 
зьмешчаныя дакумэнты (праграма, статут, 
адозвы ды інш.), што адлюстроўваюць 
дзейнасьць БДА на Беласточчыне і БНФ у 
БССР. Вартасная публікацыя. 

КАНТАКТ Ге 2(4), ліпень 1990. Шлях: 
беларускай думкі. 28 бб. 

ФОС ПМ 5-6 '90. Часопіс Брацтва права- 
слаўнай моладзі Беластоцка-Гданьскхай 
епархіі. Двухмесячнік (дадатак да “ізм 
Іпіогтасуіпеао” моладзі Беластоцка- 
Гданьскай епархіі). 12 66. 

ЗВАЖАЙ Ме 3(59), жнівень 1990. Часа- 
піс Беларускіх Вэтэранаў. Таронта, Кана- 
да. 8 66. 

ГОЛАС ЧАСУ Ме 477, ліпень-жнівень 
1990. Царкоўна-грамадзк:? часапіс. Лён- 
дан, Англія. 44 бб. 





К. 


Рэцэньзія 


«РУССКИЙ ГОЛОС: 
В АМЕРИКЕ» 


Нядаўна ў выдавецтве «Голас Радзі- 
мы» выйшла кніжка «Русский Голос" в 
Америке», якая прысьвечаная гісто- 
рыі газэты «Русский Голос». Гэтая га- 
зэта пачала выходзіць у Нью-Ёрку ў 
1917 годзе 1 выходзіць да сёньняшняга 
дня. Ад самага пачатку «Русский Го- 
лос» быў газэтай левай, аддаваў шмат 
увагі паляпшэнью ўмоваў працы і 
жыцьця работнікаў ды шырака адлю- 
строўваў жыцьцё тагачасных эмігран- 
таў з былое Расейскае імпэрыі. Чыта- 
чамі газэты былі найперш эмігранты 
з Расеі і то найбольш, бадай, 
Беларусы. 

У газэце, трэба прызнаць, адводзіла- 
ся значная ўвага таму, што газэта на- 
зывала «белорусский вопрос», ц! то на- 
цыянальнаму абуджэньню Беларусаў. 
Газэта падала, прыкладам, весткі пра 
Ўсебеларускі кангрэс у Менску ў 
1917 годзе, пра разгон кангрэсу бальша- 
вікамі ды палітычнае ажыўленьне ў 
Краі. Калі ўтварылася БССР, «Рус- 
ский Голос» часта рабіў агляды жыць- 
ця рэспублікі, пісаў пра беларусіза- 
цыю, пра беларускае кіраўніцтва. 
Вельмі шмат увагі газэта прысьвяціла 
Беларускай Сялянска-Работніцкай 
Грамадзе ды разгрому беларускага па- 
літычнага жыцьця ў Польшчы. Зь іні- 
цыятывы газэты ў Злучаных Штатах 
былі створаныя камітэты дапамогі 
«Грамадзе». 

У залейшыя дзесяцігодзьдзі «Рус- 
ский Голос» ці не найбольш з усіх амэ- 
рыканскіх левых і правых расейска- 
моўных публікацыяў пісаў пра Белару- 
саў. 

Чытаючы-ж кніжку «'Русский Го- 
лос в Америке» аўтарства Галіны Еў- 
дакімавай, аб беларускіх матар'ялах 
гэтае газэта, на жаль, гаворыцца ня 
шмат. Найбольш аўтарка кнігі пад- 
красьляе «прагрэсыўнасьць» газэты, 
ейную ськіраванасьць на падтрым- 
ваньне савецкага ладу. Дзіўна, чаму аў- 
тарка не адзначыла беларусаведныя 
мамэнты, важныя для вывучэньня бе- 
ларускага жыцьця ў Амэрыцы. 

Пішучы аб кіраўніцтве газэты, Еў- 
дакімава адзначыла чамусьці вельмі 
дэтальна ролю якраз небеларускіх су- 
працоўнікаў, у той час як журналісты- 
беларусы (Гардзей Бусько, прыкладам) 
зрабілі надзвычай шмат для гэтае газэ- 
ты, каб пашырыць яе ў беларускія 
масы. 

Чытаючы кніжку «'Русский Голос” в 
Америке», ствараецца ўражаньне, што 
аўтар Галіна Еўдакімава або ня вельмі 
ўважліва пераглядала газэту, або не 
захацела праўдзіва адлюстраваць ма- 
мэнты, цікавыя для беларускага чыта- 


ча. 
В. З. 





Фінансавая справаздача «НА ФОНД 'БЕЛА- 
РУСА”» будзе зьмешчаная ў наступным нумары. 


